

அகத்தியர் துணை
அருட்பெருஞ்சோதி அருட்பெருஞ்சோதி
தனிப்பெருங்கருணை அருட்பெருஞ்சோதி

ஞானத்திருவாடி

ஓங்காரக்குடில் ஆசான் அருளிய சன்மார்க்க உண்மைப் பத்திரிகை
தூர்முகி மார்சுழி (டிசம்பர் - 2016) விலை: ரூ.10/-

முருகப்பெருமானின் கல்கி அவதாரம்

தவத்திரு ஆறுமுக அராங்கமகா தேசிக சுவாமிகள்

உள்ளடக்கம்

1. சித்தர்கள் போற்றித் தொகுப்பின் சிறப்பு	5
2. சித்தர்கள் போற்றித் தொகுப்பு	6
3. மகான் கௌசிகர் ஆசி நூல்	11
4. 27.02.1998 அன்று அருளிய குருநாதரின் அருளுரை கருணையுள்ள மகான் அகத்தியர் பெருமை	19
5. கார்த்திகை மாத பெளர்ணமி பூஜை	39
6. மார்சுழி மாத பெளர்ணமி பூஜை	39
7. அன்பர்களின் அனுபவங்கள்	40
8. மகான் ஜனகமகரிஷி ஆசி நூல்	43
9. மகான் திரிகோணசித்தர் ஆசி நூல்	46
10. ஆத்திசூடி - குருநாதர் அருளுரை தொடர்	50
11. ஓங்காரக்குடில் நித்திய செயல்பாடுகள்	61



ஓங்காரக்குடில் ஆசான்



முருகப்பெருமானின் கல்கி அவதாரம்

தவத்திரு ஆறுமுக அராங்கமகா தேசிக சுவாமிகளிடம்

ஆசிபெறும் நேரம்

தினசரி காலை 11 மணி மற்றும் மதியம் 3 மணி

ஸ்ரீ அகத்தியர் சன்மார்க்க அறக்கட்டளை, ஓங்காரக்குடில், துறையூர்.

ஞானபலம் தாங்கும் சக்தியாக
 ஞானத்திருவடி நூல் வெளிவர
 ஞானதேசிகள் அருளாய் வருகின்ற
 ஞானத்திருவடி நூல் தன்னை

தன்னிலே பெற்று வாசிப்பவர்
 தன்னுடன் வைத்து பூஜிப்பவர்
 அண்ணல் அரங்கனுடனிருக்கும்
 ஆற்றல் வல்லமை அனைத்தும் பெறுவர்

அனைத்துமாக ஆறுமுகன் இயக்க
 அகில மக்கள் அடிபணிந்து வருகவே
 இணையிலா ஆசி தன்னை
 இயம்பினேன் கௌசிகன் யான்

—மகான் கௌசிகர் ஆசி நூல்.

உலக மக்கள் பாதுகாப்புடன் வாழ “ஓம் முருகா” என்ற முருகனின் நாமத்தை
 மறவாமல் சொல்லுங்கள்.

அன்பார்ந்த வாசகர்களுக்கு வணக்கம்,

ஞானத்திருவடி நூலை ஞானிகள் திருவடியாகும்.

ஞானத்திருவடி என்னும் நூல் முற்றுப்பெற்ற மகான்களைப் பற்றி பேசுவதாகும்.
 இந்நூலை வாங்குதல், படித்தல், மற்றவர்களுக்கு வாங்கிக் கொடுத்தல் ஆகிய
 அனைத்துமே ஜென்மத்தைக் கடைத்தேற்ற உதவும். எனவே இந்நூல் ஞானவாழ்வு
 விரும்புகிறவர்களுக்கு ஒரு வரப்பிரசாதம் ஆகும். இந்நூல் வீட்டில் இருந்தால்
 நவகோடி சித்தர்களும், சித்தர்களுக்கெல்லாம் தலைவராகிய அகத்தீசரும்,
 அவருக்கு ஆசானாகிய சுப்பிரமணியரும் நமது வீட்டில் இருந்து அருள் செய்வதாக
 எண்ணவேண்டும்.

மேலும் ஓங்காரக்குடில் ஆசான் 40 ஆண்டு காலம் ஓங்காரக்குடிலில்
 கடுந்தவம் இருந்து வருகிறார்கள். உலக மக்களை கடவுளின் பிள்ளைகளாக
 பார்த்து, அவர்களுக்கு வரும் துன்பங்களிலிருந்தும், துயரங்களிலிருந்தும் விடுவித்து
 ஞானியர்களின் திருவடிதான் உண்மை ஆன்மீகம் என்று சொல்லி அவ்வழியில் நம்மை
 அழைத்துச் செல்லும் ஓங்காரக்குடில் ஆசான் முருகப்பெருமானின் கல்கி அவதாரம்
தவத்திரு ஆறுமுக அரங்கமகா தேசிக சுவாமிகள் அவர்கள், ஞானிகளின்
 பாடல்களில், தான் உணர்ந்த பல இரகசியங்களை நம்பால் கருணைக்கொண்டு எளிய
 முறையில் அருளிய அருளுரைகள் அடங்கியதுதான் **ஞானத்திருவடி** நூல்.

விரைவில் எதிர்பாருங்கள் அற்புதமான “**ஞானயுகம்**” அமைகின்றதை!

அன்புடன் – இரா.மாதவன்.

அருட்பெருஞ்சோதி! அருட்பெருஞ்சோதி!! தனிப்பெருங்கருணை! அருட்பெருஞ்சோதி!!

**பாவபரிகாரமும் சாபவிமோசனமும் பெற்றுத்தரவல்ல அற்புத பாராயண நூல்
சித்தர்கள் போற்றித் தொகுப்பு**

ஞானிகள் அத்துணைபேரும் முருகப்பெருமானால் வாசி நடத்திக் கொடுக்கப்பட்டு மும்மலக் குற்றத்தை வேருடன் அறுத்து வெற்றி கண்டவர்கள். அவர்களுக்கு இறப்பும் பிறப்பும் இல்லை. நரை, திரை, மூப்பு இல்லை. சித்தர்கள் அனைவரும் மரணமில்லாப் பெருவாழ்வை பெற்றவர்கள். ஆக்கல், காத்தல், அழித்தல், அருளல், மறைத்தல் எனும் ஐந்தொழில் செய்யும் வல்லமையை பெற்றவர்கள். இவர்களின் திருவடிகளை பூஜித்தாலே நாம் செய்த பாவங்களெல்லாம் நீங்கிவிடும். பாவங்களுக்கு காரணமான உயிர்க்கொலை செய்தல், புலால் உண்ணுதல், மது அருந்துதல், சூதாடுதல், வரவுக்கு மீறிய செலவு செய்தல் இன்னும்பல தீவினை செயல்களெல்லாம் கீழ்க்கண்ட சித்தர்கள் போற்றித் தொகுப்பை படித்தால் நீங்கிவிடும். பெருமைக்குரிய சித்தர்கள் போற்றித் தொகுப்பை ஒரு தீபம் ஏற்றி வைத்து பயபக்தியுடன் பணிந்து வணங்கி பாராயணம் செய்தால் இல்லறமும் சிறக்கும், வீடுபேறாகிய ஞானமும் கைகூடும்.

கல்வி கற்கும் மாணவர்கள் தினசரி பாராயணம் செய்தால், கல்வியில் சிறந்த தேர்ச்சியை பெறுவதோடு நல்ல வேலை வாய்ப்பும் அமையப் பெறுவார்கள்.

ஜென்மத்தைக் கடைத்தேற்ற விரும்புகின்ற ஆன்மீகவாதிகளுக்கு இந்த சித்தர்கள் போற்றித் தொகுப்பானது, ஜென்மத்தைக் கடைத்தேற்றிக் கொள்ள கிடைத்த ஒரு அற்புதமான பாராயண நூலாகும்.

எதை விரும்பி சித்தர்கள் போற்றித் தொகுப்பை பாராயணம் செய்கிறீர்களோ அதை அப்படியே பெற்றுத் தரவல்ல அற்புதமான பாராயண நூல் சித்தர்கள் போற்றித் தொகுப்பாகும். சித்தர்கள் சாதி, மதம், இனம், மொழி, தேசம் கடந்து மனிதகுலத்திற்கு பொதுவானவர்கள். ஆதலினால் சித்தர்கள் போற்றித் தொகுப்பை எல்லா சமயத்தினரும், எல்லா நாட்டினரும், பேதாபேதமின்றி பாராயணம் செய்யலாம். ஆண், பெண், சிறார், பெரியோர், குடும்பஸ்தன், துறவி, பஞ்சபராரிகள், ஏழை எளியோர் என யாவரும் பாராயணம் செய்யலாம். கணவனை இழந்தவர்களும் தடையின்றி விளக்கேற்றி பாராயணம் செய்யலாம். எந்த கட்டுப்பாடும் இல்லை, எந்த சடங்குகளும் இல்லை.

அற்புதம் வாய்ந்த இந்த சித்தர்கள் போற்றித் தொகுப்பை பல கோடி பேர் பாராயணம் செய்து எண்ணற்ற பலன்களை அடைந்ததோடு அவர்களது பிரச்சனைகள் தீர்ந்திடவும், வேண்டுகோள்கள் நிறைவேறி மனம் மகிழ்ந்ததும், இவ்வுலகம் கண்ட அற்புத உண்மையாகும். இந்த சித்தர்கள் போற்றித் தொகுப்பை இன்னும் பலகோடி மக்கள் பாராயணம் செய்து மேன்மை அடைவார்கள் என்பது ஞானிகள் வாக்காகும்.

இதுவரையிலும் ஞானவாழ்வு அடைவதற்கு துணையாக இருந்ததும், இனி அடையப்போகின்றவர்களுக்கும் சித்தர்கள் போற்றித் தொகுப்பு துணையாகும் என்பது சத்திய வாக்காகும்.

துவக்கப்பாடல்

திருவடி ஞானம் சிவமாக்கு விக்கும்
 திருவடி ஞானம் சிவலோகம் சேர்க்கும்
 திருவடி ஞானம் சிறைமலம் மீட்கும்
 திருவடி ஞானமே திண்சித்தி முத்தியே.

திருமந்திரம் : திருவடிப்பேறு : 1598

ஞானியர்களின் திருவடி பூஜைதான் உண்மை ஆன்மீகம் என்று
 உலகறியச் செய்யும் வள்ளல்,
 முருகப்பெருமானின் கல்கி அவதாரம்

தவத்திரு **ஆறுமுக அரங்கமகா தேசிக சுவாமிகள்** அவர்கள்

தொகுத்து வழங்கிய

சித்தர்கள் போற்றித் தொகுப்பு

ஓம்	அகத்தியர்	திருவடிகள் போற்றி	
ஓம்	அகப்பைச்சித்தர்	திருவடிகள் போற்றி	
ஓம்	அசுவினித்தேவர்	திருவடிகள் போற்றி	
ஓம்	அத்திரி மகரிஷி	திருவடிகள் போற்றி	
ஓம்	அநுமான்	திருவடிகள் போற்றி	
ஓம்	அம்பிகானந்தர்	திருவடிகள் போற்றி	
ஓம்	அருணகிரிநாதர்	திருவடிகள் போற்றி	
ஓம்	அருள்நந்திசிவாச்சாரியார்	திருவடிகள் போற்றி	
ஓம்	அல்லமாயிரபு	திருவடிகள் போற்றி	
ஓம்	அழகண்ணிச்சித்தர்	திருவடிகள் போற்றி	10
ஓம்	இடைக்காடர்	திருவடிகள் போற்றி	
ஓம்	இராமலிங்கசுவாமிகள்	திருவடிகள் போற்றி	
ஓம்	இராமதேவர்	திருவடிகள் போற்றி	
ஓம்	இராமானந்தர்	திருவடிகள் போற்றி	
ஓம்	உமாபதி சிவாச்சாரியார்	திருவடிகள் போற்றி	
ஓம்	ஔவையார்	திருவடிகள் போற்றி	
ஓம்	கஞ்சமலைச்சித்தர்	திருவடிகள் போற்றி	
ஓம்	கடைப்பிள்ளைச்சித்தர்	திருவடிகள் போற்றி	
ஓம்	கடுவெளிச்சித்தர்	திருவடிகள் போற்றி	
ஓம்	கண்ணானந்தர்	திருவடிகள் போற்றி	20

ஓம்	கண்ணிச்சித்தர்	திருவடிகள்	போற்றி	
ஓம்	கணநாதர்	திருவடிகள்	போற்றி	
ஓம்	கணபதிதாசர்	திருவடிகள்	போற்றி	
ஓம்	கதம்பமகரிஷி	திருவடிகள்	போற்றி	
ஓம்	கபிலர்	திருவடிகள்	போற்றி	
ஓம்	கமலமுனிவர்	திருவடிகள்	போற்றி	
ஓம்	கருவூர் தேவர்	திருவடிகள்	போற்றி	
ஓம்	கல்லுளிச்சித்தர்	திருவடிகள்	போற்றி	
ஓம்	கலைக்கோட்டு முனிவர்	திருவடிகள்	போற்றி	
ஓம்	கவுபாலச்சித்தர்	திருவடிகள்	போற்றி	30
ஓம்	கணராமர்	திருவடிகள்	போற்றி	
ஓம்	காகபுஜண்டர்	திருவடிகள்	போற்றி	
ஓம்	காசிபர்	திருவடிகள்	போற்றி	
ஓம்	காலாங்கிநாதர்	திருவடிகள்	போற்றி	
ஓம்	குகைநமச்சிவாயர்	திருவடிகள்	போற்றி	
ஓம்	குதம்பைச்சித்தர்	திருவடிகள்	போற்றி	
ஓம்	குமரகுருபரர்	திருவடிகள்	போற்றி	
ஓம்	குருதட்சணாமூர்த்தி	திருவடிகள்	போற்றி	
ஓம்	குருராஜர்	திருவடிகள்	போற்றி	
ஓம்	குறும்பைச்சித்தர்	திருவடிகள்	போற்றி	40
ஓம்	கூர்மானந்தர்	திருவடிகள்	போற்றி	
ஓம்	கொங்கணைஸ்வரர்	திருவடிகள்	போற்றி	
ஓம்	கோரக்கர்	திருவடிகள்	போற்றி	
ஓம்	கௌசிகர்	திருவடிகள்	போற்றி	
ஓம்	கௌதமர்	திருவடிகள்	போற்றி	
ஓம்	சங்கமுனிச் சித்தர்	திருவடிகள்	போற்றி	
ஓம்	சங்கர மகரிஷி	திருவடிகள்	போற்றி	
ஓம்	சங்கிலிச்சித்தர்	திருவடிகள்	போற்றி	
ஓம்	சச்சிதானந்தர்	திருவடிகள்	போற்றி	
ஓம்	சட்டநாதர்	திருவடிகள்	போற்றி	50
ஓம்	சண்டிகேசர்	திருவடிகள்	போற்றி	
ஓம்	சத்யானந்தர்	திருவடிகள்	போற்றி	
ஓம்	சிவயோகமா முனிவர்	திருவடிகள்	போற்றி	
ஓம்	சிவவாக்கியர்	திருவடிகள்	போற்றி	
ஓம்	சிவானந்தர்	திருவடிகள்	போற்றி	

ஓம்	சுகப்பிரம்மம்	திருவடிகள்	போற்றி	
ஓம்	சுந்தரானந்தர்	திருவடிகள்	போற்றி	
ஓம்	சுந்தரமூர்த்தி	திருவடிகள்	போற்றி	
ஓம்	சூதமுனிவர்	திருவடிகள்	போற்றி	
ஓம்	சூரியானந்தர்	திருவடிகள்	போற்றி	60
ஓம்	சூலமுனிவர்	திருவடிகள்	போற்றி	
ஓம்	சேதுமுனிவர்	திருவடிகள்	போற்றி	
ஓம்	சொரூபானந்தர்	திருவடிகள்	போற்றி	
ஓம்	ஜம்பு மகரிஷி	திருவடிகள்	போற்றி	
ஓம்	ஜமதக்னி	திருவடிகள்	போற்றி	
ஓம்	ஜனகர்	திருவடிகள்	போற்றி	
ஓம்	ஜனந்தனர்	திருவடிகள்	போற்றி	
ஓம்	ஜனாதனர்	திருவடிகள்	போற்றி	
ஓம்	ஜனக்குமாரர்	திருவடிகள்	போற்றி	
ஓம்	ஜெகநாதர்	திருவடிகள்	போற்றி	70
ஓம்	ஜெயமுனிவர்	திருவடிகள்	போற்றி	
ஓம்	ஞானச்சித்தர்	திருவடிகள்	போற்றி	
ஓம்	டமாரானந்தர்	திருவடிகள்	போற்றி	
ஓம்	தன்வந்திரி	திருவடிகள்	போற்றி	
ஓம்	தாயுமான சுவாமிகள்	திருவடிகள்	போற்றி	
ஓம்	தானந்தர்	திருவடிகள்	போற்றி	
ஓம்	திரிகோணச்சித்தர்	திருவடிகள்	போற்றி	
ஓம்	திருஞானசம்பந்தர்	திருவடிகள்	போற்றி	
ஓம்	திருநாவுக்கரசர்	திருவடிகள்	போற்றி	
ஓம்	திருமாளிகைத் தேவர்	திருவடிகள்	போற்றி	80
ஓம்	திருமூலதேவர்	திருவடிகள்	போற்றி	
ஓம்	திருவள்ளுவர்	திருவடிகள்	போற்றி	
ஓம்	தூர்வாசமுனிவர்	திருவடிகள்	போற்றி	
ஓம்	தேரையர்	திருவடிகள்	போற்றி	
ஓம்	நந்தனார்	திருவடிகள்	போற்றி	
ஓம்	நந்தீஸ்வரர்	திருவடிகள்	போற்றி	
ஓம்	நாதாந்தச்சித்தர்	திருவடிகள்	போற்றி	
ஓம்	நாரதர்	திருவடிகள்	போற்றி	
ஓம்	நொண்டிச்சித்தர்	திருவடிகள்	போற்றி	
ஓம்	பட்டினத்தார்	திருவடிகள்	போற்றி	90

ஓம்	பத்ரகிரியார்	திருவடிகள்	போற்றி	
ஓம்	பதஞ்சலியார்	திருவடிகள்	போற்றி	
ஓம்	பரத்துவாசர்	திருவடிகள்	போற்றி	
ஓம்	பரமானந்தர்	திருவடிகள்	போற்றி	
ஓம்	பராசரிஷி	திருவடிகள்	போற்றி	
ஓம்	பாம்பாட்டிச்சித்தர்	திருவடிகள்	போற்றி	
ஓம்	பிங்களமுனிவர்	திருவடிகள்	போற்றி	
ஓம்	பிடிநாகீசர்	திருவடிகள்	போற்றி	
ஓம்	பிருகுமகரிஷி	திருவடிகள்	போற்றி	
ஓம்	பிரும்மமுனிவர்	திருவடிகள்	போற்றி	100
ஓம்	பீர்முகமது	திருவடிகள்	போற்றி	
ஓம்	புண்ணாகீசர்	திருவடிகள்	போற்றி	
ஓம்	புலத்தீசர்	திருவடிகள்	போற்றி	
ஓம்	புலிப்பாணிச்சித்தர்	திருவடிகள்	போற்றி	
ஓம்	பூனைக்கண்ணார்	திருவடிகள்	போற்றி	
ஓம்	போகமகாரிஷி	திருவடிகள்	போற்றி	
ஓம்	மச்சமுனிவர்	திருவடிகள்	போற்றி	
ஓம்	மஸ்தான்	திருவடிகள்	போற்றி	
ஓம்	மயூரேசர்	திருவடிகள்	போற்றி	
ஓம்	மாணிக்கவாசகர்	திருவடிகள்	போற்றி	110
ஓம்	மார்க்கண்டேயர்	திருவடிகள்	போற்றி	
ஓம்	மாலாங்கன்	திருவடிகள்	போற்றி	
ஓம்	மிருகண்டரிஷி	திருவடிகள்	போற்றி	
ஓம்	முத்தானந்தர்	திருவடிகள்	போற்றி	
ஓம்	மெய்கண்டதேவர்	திருவடிகள்	போற்றி	
ஓம்	மௌனச்சித்தர்	திருவடிகள்	போற்றி	
ஓம்	யாகோபு	திருவடிகள்	போற்றி	
ஓம்	யூகிமுனிவர்	திருவடிகள்	போற்றி	
ஓம்	யோகச்சித்தர்	திருவடிகள்	போற்றி	
ஓம்	யோகானந்தர்	திருவடிகள்	போற்றி	
ஓம்	ரோமரிஷி	திருவடிகள்	போற்றி	121
ஓம்	வசிஷ்டமகரிஷி	திருவடிகள்	போற்றி	
ஓம்	வரதரிஷி	திருவடிகள்	போற்றி	
ஓம்	வரரிஷி	திருவடிகள்	போற்றி	
ஓம்	வராகிமிகி	திருவடிகள்	போற்றி	
ஓம்	வால்மீகி	திருவடிகள்	போற்றி	

ஓம்	விசுவாமித்திரர்	திருவடிகள் போற்றி	
ஓம்	வியாக்ரமர்	திருவடிகள் போற்றி	
ஓம்	வியாசமுனிவர்	திருவடிகள் போற்றி	
ஓம்	விளையாட்டுச்சித்தர்	திருவடிகள் போற்றி	
ஓம்	வேதாந்தச்சித்தர்	திருவடிகள் போற்றி	131
ஓம்	எண்ணிலா கோடி சித்தரிஷி கணங்கள்		

திருவடிகள் போற்றி போற்றி.

நிறைவுப்பாடல்


வாழ்கவே வாழ்களன் நந்தி திருவடி
 வாழ்கவே வாழ்க மலமறுத் தான்பதம்
 வாழ்கவே வாழ்கமெய்ஞ் ஞானத் தவன்தாள்
 வாழ்கவே வாழ்க மலமிலான் பாதமே.

திருமந்திரம் 3047

மேற்கண்ட 131 சித்தர்கள், மகான்களின் திருவடிகளை தினசரி காலையும் மாலையும் போற்றி பூஜை செய்வதே சிறப்பறிவாகும். சிறப்பறிவு பெற்றவர்களுக்கு குடும்ப ஒற்றுமை, புத்திர பாக்கியம், உடல் ஆரோக்கியம் போன்ற நல்வினைகள் பெருகி, மது அருந்துதல், புலால் உண்ணுதல், சூதாடுதல் போன்ற தீவினைகள் நீங்கிவிடும். மேலும், மாதம் ஒருவருக்கோ அல்லது இருவருக்கோ பசித்த ஏழைகளுக்கு பசியாற்றியும் வந்தால், பாவம் புண்ணியம் பற்றி உணர்ந்து புண்ணியம் பெருகி ஞானியாவார்கள் என்பது சத்தியம்.

ஓங்காரக்குழல் ஆசான் ஆசி!

ஓங்காரக்குழலில் நடைபெறும் அன்னதானம் மற்றும் அறப்பணிகளுக்காக, தமிழகமெங்கும் ஸ்ரீ அகத்தியர் சன்மார்க்க சங்கம் சார்பாக ஞானத்திருவடி நூலை பொதுமக்களுக்கு கொண்டு சேர்க்கும் அன்பர்களுக்கும், அவர்கள் குடும்பத்தாருக்கும் எல்லாம் வல்ல ஞானிகள் அருள் கிட்டி எல்லா நன்மைகளும் அடைவார்கள். மேலும் உடல் ஆரோக்கியமும், நீடிய ஆயுளும், எல்லா நலமும் வளமும் பெறுவார்கள். மேலும் ஞானமும் சித்திக்கும் என்று ஓங்காரக்குழல் ஆசான் ஆசி வழங்கியுள்ளார்கள்.



அன்பான வாசகர்களே வணக்கம்

உங்கள் ஆண்டு சந்தாவை புதுப்பித்துவிட்டீர்களா!

ஞானத்திருவடி நூலை படித்து, உங்கள் உணர்வுகளை எங்களோடு பகிர்ந்துகொள்ள அன்போடு அழைக்கின்றோம்.

- அன்பன் இரா.மாதவன், 98424 55661.

மார்கழி மாத ஞானத்திருவடி நூலிற்கு மகான் கௌசிகர் அருளிய ஆசிரூல்

சுவடி வாசித்தளித்தவர் T. ராஜேந்திரன் M.A., B.Ed.,
ஓம் ஸ்ரீ காகபுஜண்டர் ஸ்ரீ அகத்தியர் நாடிஜோதிட ஆசிரமம்,
டி.வி.எஸ் டோல்கேட், திருச்சி. செல் : 99655 71837

1. வேல்கொண்டு வினைவெல்லும் முருகனே
வெற்றிவேலாய் பவனிவரும் கந்தனே
மால் பிரம்மா உமை ஈசன் என
மகா சக்திகளும் போற்றும் வேலனே
2. வேலனே வேழமுகன் துணைவனே
விண்ணவர்கள் ரிஷி முனி புங்கர்கள்
காலனும் வணங்கிடும் குமரனே
கனிகிரிநாதனே (பழனிமலை) கார்த்திகை மைந்தனே
3. மைந்தனே ஞானத்தலைவனே
மண்ணுலகை காக்க வேண்டியே
செந்தில் வேலனாய் திருச்செந்தூரானாய்
சேவல் கொடி கொண்ட சூரனே
4. சூரனே சுந்தரனே சுப்பனே
சூட்சா சூட்சுமிக்க வீரனே
தரணியாளும் தண்டாயுதபாணியே
தானுன் பாதங்களை வணங்கி
5. வணங்கி வல்லமைபட நீயும்
வழிநடத்த கலியுகத்தை காக்க
இணங்கி பெரும் சூட்சும சக்தியாக
ஏழாம் படை வீடு படைத்து இறங்கியிருக்க
6. இருக்கவே ஆறுமுக அரங்கனாக
யுகபரத்தில் எல்லா ஞானிகள் தானும்
கருத்தாக முருகனுன்னை காணுகின்றோம்
கௌசிகன் யானும் அவ்வாறே கண்டு
7. கண்டுமே உன் கருணையாக வரும்
கலிமீட்பின் ஞானத்திருவடி நூலுக்கு
தொண்டென தூர்முகி நங்கை திங்களுக்கு
தொரிவிப்பேன் ஆசி நூல் தன்னை (தூர்முகி வருடம் புரட்டாசி மாதம்)

8. தன்னிலே தரணி காக்கப்பட
 தவராஜனாக முருகன் செய்யும்
 அன்னதானம் பெருக வேண்டும்
 அருள் ஞானத் தொடர்பு வளர வேண்டும்

9. **வேண்டுமே சோதி வழிபாட்டின்
 வீரியம் மகா சூட்சுமம் தன்னை
 தொண்டென அரங்கன் வழி வந்து
 தெரிவிப்பேன் உணரப்பட வேண்டும்**

(ஒரு முறை ஜோதி ஏற்றி வைத்து, “ஓம் சரவணஜோதியே நமோ நம” என்ற மகாமந்திரத்தை 1008 முறை ஜெபித்து உரு ஏற்றிவிட்டால் ஒரு கோடி தவம் செய்ததற்கு ஒப்பான தவபலத்தை பெறலாம். ஜோதி வழிபாட்டின் சக்தியை குருமுகமாகத்தான் முழுமையாக உணர முடியும்.)

10. வேண்டாத உயிர்பலி முறைகள்
 விரைந்து உலகோர் கைவிட வேண்டும்

(ஒருமுறை தெய்வத்தின் பெயரால் உயிர்ப்பலி இட்டுவிட்டால் நூறு ஆண்டுகள் தவம் செய்து தவபலம் பெற்றாலும் நூறு ஆண்டு தவபலமும் கெட்டு மேலும் நூறு வருடத்திற்கான பாவம் ஒட்டுமொத்தமாய் பலியிட்டோரை சூழ்ந்து மீளாநரகத்தில் தள்ளிவிடும்.)

கொண்டிட வேணும் நல் தியானம்
 குருவருளை கொண்டு திருவருளை
 (குருவருளாலேதான் திருவருள் கைகூடும் என்பதை அறிக)

11. திருவருளை அடையும் மார்க்கம்
 தரணியோர்க்கு புகட்டப்பட வேணும்
 குருவாகவே ஆறுமுகன் அருளும்
 கொள்கை உபதேசம் உலகறியப்பட வேண்டும்

12. வேண்டுமப்பா எங்கும் எதிலும்
 வினைபற்றாத தரும சிந்தை
 தொண்டுள்ளம்பட மக்கள் எல்லாம்
 தொண்டர்களாகி ஆறுமுகன் வழிக்கு வரவேணும்

13. **வரவேணும் ஏழாம் படை வீட்டுக்கு
 வடிவேலன் அருளை உலகோர் பெறவேணும்
 தரவேணும் ஆறுமுகன் தருமத்தை**
 தடையிலா தொடர மக்களெல்லாம்

14. எல்லோரும் பொருளுதவி செய்து
 என்னாளும் தருமபலம் பெருக்க வேணும்
 இல்லாமை போக்க ஏழ்மை விரட்ட
 இயற்கை வளம் கூட்டி பாதுகாக்க

15. காக்கவே ஆறுமுகன் செயல்பட
கருணைபெற காப்புபெற வாரீர்
ஆக்கம் தரும் அருள்மிகு பூசைகள்
அறம்தனில் கலந்து உலக மக்களே
16. மக்களே பயன்பெற வாரீர்
மாண்புள்ள குமரகிரி படைத்து
(இந்தியா, தமிழ்நாடு, திருச்சி மாவட்டம், துறையூர் தாலுகா,
கொல்லிமலை அடிவாரம், ருத்ராட்ச கோம்பையில் அமைந்துள்ள குமரகிரி
எனும் அருட்பெருஞ்ஜோதி அரங்கர் நகர்)
ஆக்கமுடன் இனி சமூகத்தின்
அறம் பொருள் சேவை துறை வழி
17. துறை வழி களை எடுத்துமே
தூய்மைபடுத்தி பலமாக்க இருக்க
துறைவழி குறைபாடு கண்டு
துவண்டுள்ள மக்களே வாரீர்
18. வாரீர் வணங்கி ஆறுமுகன் பார்வைக்கு
வாரீர் பணிந்து ஆறுமுகன் அருளுக்கு
தாரீர் சரணடைவு உடல் உழைப்பு
தயவுபட மக்களின் மனவளம் பெருகி
19. பெருகியே அரசு வழி எல்லா துறைகளும்
பெருமைமிக்க நல்லோர் கவனிப்பில்
முருகன் தயவால் உண்மைபட
முழுமைபட சேவைபட வளரும்
20. வளரும் ஆறுமுகன் ஆளும்
வல்லமைமிக்க நல்லுலகமாக
வளரும் ஆறுமுகன் ஆளும்
வளமிக்க ஞானவான்கள் உலகமாக
21. ஆகவே அற்புதம் மாற்றம்தனை
அறம்வழி நடத்தி செயல்படும்
யுகமாற்ற ஞான ஆறுமுக அரங்கனை
உயர்வாக கருதி அணுகும் மக்கள்
22. மக்கள் மூலமாக மகா சேவையை
மண்ணுலகில் அரங்கன் நடத்திவர
பக்குவமிக்க மக்களாய் எல்லோரும்
பரோபகாரம் பெருகி உலகினிலே

23. உலகினிலே உயர்த்தன்மை பெறுவர்
உயர்வான சேவையில் இடம் பெறுவர்
ஞாலமதில் சர்வ பலம் பெற்று
ஞானதேசிகன் மூலம் ஞானபலம் அடைவர்
24. ஞானபலம் தாங்கும் சக்தியாக
ஞானத்திருவடி நூல் வெளிவர
ஞானதேசிகன் அருளாய் வருகின்ற
ஞானத்திருவடி நூல் தன்னை
25. தன்னிலே பெற்று வாசிப்பவர்
தன்னுடன் வைத்து பூஜிப்பவர்
அண்ணல் அரங்கனுடனிருக்கும்
ஆற்றல் வல்லமை அனைத்தும் பெறுவர்
26. அனைத்துமாக ஆறுமுகன் இயக்க
அகில மக்கள் அடிபணிந்து வருகவே
இணையிலா ஆசி தன்னை
இயம்பினேன் கௌசிகன் யான்
27. கௌசிகன் என் வழி மேலும்
கருணைபட ஆசி தொடர இருக்க
நேசம் கொண்டு விளம்பினேன்
நிகழ்த்திய ஞானத்திருவடி நூலுக்கு ஆசி முற்றே.

—சுபம்—

முருகப்பெருமான் துணை

மகான் கௌசிகர் ஞானத்திருவடி ஆசி நூலின் சாரம் :

வேற்படை கொண்டே மக்களின் வினைகளை வெல்லுகின்ற முருகப்பெருமானே, எல்லா செயல்களிலும் வெற்றியே கண்டு வெற்றி வேலனாய் அகிலமெங்கும் பவனி வரும் கந்தனே! திருமாலும், பிரம்மனும், ஈசனும், பார்வதி தேவி என மும்மூர்த்திகளும், அவர்தம் தேவியர்களும், இன்னும் அநேகம் அநேகம் மகா சக்திகளும் போற்றி புகழும் வேலவனே! வேழமுகனாம் விநாயகப் பெருமானின் சகோதரனே! விண்ணவர்களாம் தேவர்களும், ஞானிகளும், ரிஷிகளும், முனிவர்களும், முனிபுங்கர்களும், காலனாகிய எமனும் வணங்கி போற்றிடும் குமரனே! கனிகிரியாம் பழனிமலை நாதனே! கார்த்திகை பெண்களால் வளர்க்கப்பட்ட கார்த்திகை மைந்தனே! ஞானத்தலைவனே! இவ்வுலகை காக்க வேண்டியே செந்தில்வேலனாய், திருச்செந்தூர் முருகனாய், சேவல்கொடிதனை ஏந்தி ஞானஆட்சி நடத்தும் சூரனே! எல்லையில்லா அழகுடைய சுந்தரனே! சுப்பனே! எல்லையில்லா ரகசியங்களை சூட்சு சூட்சுமங்களை கொண்ட

அரும்பெரும் வீரனே! இவ்வுலகை ஆள்கின்ற தண்டாயுதபாணியே! எங்கள் தலைவனே, எல்லையில்லா அருள் கொண்ட எம்பெருமானே! அருட்பெருஞ்ஜோதி ஆண்டவரே! அன்பிற்சோதியனே! முருகப்பெருமானே! நானும் உமது கமலமலர் பொற்பாதங்களை வணங்கி வல்லமையோடு முருகா தாமே இவ்வுலகை வழிநடத்தி, கலியுகத்தை காத்திட இணங்கியே பெரும் சூட்சும சக்தி வடிவமாக ஏழாம் படை வீடாய் துறையூர் ஓங்கார்க்குடிலினை அமைத்து வல்லமையோடு இவ்வுலகினில் ஆறுமுக அரங்கமகாதேசிகனாக அவதரித்து இருக்க, இகத்திலும் பரத்திலும் இவ்வுலகின் எல்லா ஞானிகளும் கருத்துடனே முருகா உம்மையே காண்கிறோமப்பா கௌசிகமுனிவர் யானும் அவ்வாறு இவ்வுலகினில் எல்லாவிடத்தும் நீக்கமற நிறைந்து நிற்கும் முருகா உம்மைக் கண்டு வணங்கி, உமது கருணையே வடிவமாக வருகின்ற கலியுகத்தின் மீட்பு சக்தியாக வெளிவரும் ஞானத்திருவடி நூலிற்கு கௌசிகன் யானும் தொண்டுகள் செய்யும் வகையிலே துர்முகி வருடம் புரட்டாசி மாதம்தனிலே ஆசி நூல்தனையே உரைக்கின்றேன் என்கிறார் மகான் கௌசிகர்.

இவ்வுலகம் காக்கப்பட வேண்டுமாயின் தவராஜன் வடிவினில் ஆறுமுக அரங்கன் வடிவினில் முருகப்பெருமானே அவதாரமாகி செய்கின்ற அற்புத அன்னதானம் பெருக வேண்டும். எல்லையில்லா சக்திகளை பெற்றுத் தரவல்ல வழிபாடாகிய ஜோதி வழிபாடு ஒருமுறை, ஒரு விளக்கேற்றி வைத்து தீபத்தின் முன் அமர்ந்து “ஓம் சரவணஜோதியே நமோ நம” என்கிற அற்புத சக்திமிக்க மகாமந்திரத்தை 1008 முறையேனும் ஒருமுறை சொல்லிவிட்டால் போதும், சொல்லியவர் தமக்கு ஒரு கோடி முறை தவம் செய்ததற்கு ஒப்பான தவபலத்தை தரக்கூடிய அற்புத வழிபாடாம், அரிய வழிபாடாம் வீரியம்மிக்க மகா சூட்சுமம்மிக்க வழிபாட்டினை கடைப்பிடித்து ஆறுமுக அரங்கமகாதேசிகரின் தூயநெறியினை பின்பற்றி வந்து, தொண்டுகள் செய்து இவ்வற்புத வழிபாட்டின் மகிமையை குருநாதன் அரங்கன் மூலமாக உணர்ந்திட வேண்டுமப்பா.

எல்லையில்லா பாவச்சுமையை உண்டுபண்ணக்கூடியதும், ஒருமுறை தெய்வத்தின் பெயராலே ஒரு சிறு உயிரை பலியிடுவதான உயிர்க்கொலையை செய்தால், செய்தவர்கள், செய்த தவப்பயனெல்லாம் போய்விடுவதோடு பாழும் நரகத்தில் உயிர்ப்பலி செய்தவரை தள்ளிவிடும். அத்தகு கொடுமையான உயிர்ப்பலியிடும் முறைகளை உலக மக்களெல்லாம் உறுதியாக கைவிட வேண்டுமப்பா.

முருகப்பெருமானையும், ஞானிகளையும், ஜோதியையும், வழிபாடுகள் செய்யும் நல்ல வழிபாடுகளையும், நாமஜெபங்களாகிய தியானங்களையும் செய்து குருவருள் பெற வேண்டும். குருவருளால்தான் திருவருளாகிய இறைவனது அருளைப் பெற முடியும் என்பதை உணர்ந்து அவரவரும் குருவருளாலே

திருவருளை அடையும் மார்க்கமாக சமரச சுத்த சன்மார்க்க நெறியும், குருசீடன் பாரம்பரிய நெறிமுறையும் உலகோர்க்கு அவசியம் புகட்டப்பட வேண்டும்.

உலகை வழிநடத்திடவே சற்குருநாதனாய், குருநாதனாய் முருகப்பெருமானே அவதரித்து அரங்கன் வடிவத்தில் அருளும் கொள்கைகளும் உபதேசங்களும் இவ்வுலகம் முழுதும் அறிந்திடுமாறு செய்திட வேண்டுமப்பா.

வேண்டுமப்பா எங்கும், எதிலும், எச்செயலிலும், எந்தவகையிலும் வினை பற்றிடாதவாறு நம்மைக் காக்கவல்லதான தருமசிந்தை பெருகிட வேண்டும். தொண்டுள்ளம் மிக்கவராய் மக்களெல்லாம் அற்புத தொண்டர்களாகி முருகப்பெருமானின் அருள் வழிக்கு வந்திட வேண்டுமப்பா.

அவரவரும் இவ்வுலக மாற்றம் கருதி, முருகப்பெருமான் அமைத்திட்ட வல்லமைமிக்க ஏழாம் படை வீடாம் துறையூர் ஓங்காரக்குடிலிற்கு பயபக்தியுடன் வந்திட வேண்டும், வந்துமே அவதார முருகனாய் வீற்றிருக்கும் ஆறுமுக அரங்கனின் அருளை உலகோரெல்லாம் பெற்றிட வேண்டுமப்பா. அரங்கன் அருளைப் பெறவே அவரெல்லாம் அரங்கன் உலக நலன் கருதி ஆற்றுகின்ற அரும்பெரும் தானதருமப் பணிகளிலே கலந்து தொண்டுகள் செய்தும், தாராளமாய் பொருளுதவிகள் செய்தும், அரங்கன் தொடர்ந்த தருமத்தை தடையின்றி தொடர்ந்து செய்திட, வழிவகை செய்திட வேண்டுமப்பா.

அரங்கன் தானதருமங்களிலே பொருளுதவிகள் செய்துமே, அவரவரும் அவரவர் புண்ணிய பலத்தை பெருக்கிட வேண்டுமப்பா. உலகினில் இல்லாமையெனும் வறுமையைப் போக்க வேண்டும்.

இவ்வுலகினில் வறுமை போக்கி, ஏழ்மை விரட்டி, இயற்கை வளம் கூட்டி பாதுகாக்கவே முருகப்பெருமானும் கருணையோடு செயல்பட, முருகனின் கருணையை பெறவும், முருகனது அருள் பாதுகாப்பையும் பெற்றிட வாரீர் ஓங்காரக்குடிலிற்கு. ஆக்கம் தருகின்றதான அருள்மிக்க ஞான பூஜைகளை அறப்பணிகள் செய்து கலந்து உலக மக்களெல்லாம் பயன்பெற்று மேன்மைபட வாருங்கள் ஓங்காரக்குடிலிற்கு.

உலக மக்களே பயன் பெற வாரீர் அரங்கனை காண. இந்தியா, தமிழ்நாடு, திருச்சி மாவட்டம், துறையூர் தாலுகா, கொல்லிமலை அடிவாரம், ருத்ராட்ச கோம்பையில் உள்ள மேன்மைமிக்க மலையாம் குமரகிரிதனை முருகப்பெருமானும் எல்லையில்லா சக்திகளுடன் படைத்து, இனி இவ்வுலக மக்கள் சமூகத்தில் அறம், பொருள், சேவை துறைகள் வழிதனிலே களை எடுத்து சமுதாயத்தை தூய்மைப்படுத்தி, சமுதாயத்தை பலமாக்க இருக்கின்றபடியினாலே துறைகளின் வழியிலே பலவிதமான குறைபாடுகளைக் கண்டு துவண்டுபோய் உள்ள மக்களே அஞ்சாமல் வாரீர், அரங்கனும் முருகனும் வாழும் அற்புத ஞானமலையாம் குமரகிரிக்கு.

வாரீர் முருகப்பெருமான் வாழும் குமரகிரிக்கு, முருகப்பெருமானின் அருள் பார்வைக்கு வாரீர் வாரீர் வாரீர் உலக மக்களே குமரகிரிக்கு, முருகன் திருவடி பணிந்து முருகப்பெருமான் அருளைப் பெறுவதற்கு. ஞானமலைதனிலே தாரீர் தாரீர் உங்கள் உடல் உழைப்பும் தொண்டும், பொருளுதவிகளும்.

அரங்கனின் மலையாம், ஆறுமுகன் மலையாம், அருள்ஞான மலையாம் குமரகிரிக்கு வந்து சரணடைவு கொள்ள, முருகனின் தயவினால் மக்களிடையே மனவளம் பெருகிடும். அரசின் எல்லா துறைகளும், பெருமைமிக்க நல்லோர்கள் கவனிப்பில் பண்புடையோர் கவனிப்பில் முருகப்பெருமானின் தயவால் உண்மையுடன் தொண்டுள்ளத்தோடு எல்லா துறைகளும் இயங்கி வளர்ச்சியடையும்ப்பா.

இவ்வுலகமே வளர்ச்சியடைந்து முருகப்பெருமான் ஆட்சி செய்கின்ற வல்லமைமிக்க நல்லுலகமாக உயர்ந்திடும்ப்பா. வளரும் இவ்வுலகம் ஆறுமுகனாம் முருகப்பெருமான் ஆட்சி செய்கின்ற வளமிக்க ஞானவான்கள் உலகமாக, ஞானிகள் உலகமாக, ஞானஉலகமாக.

ஆதலினால் மக்களே அற்புதமான மாற்றங்களை, அறம் தர்மம் மூலமாகவே நடத்தி செயல்படும், யுகமாற்ற அவதார புருஷர், வாழும் கலியுக ஞானி, ஆறுமுக அரங்கமகா தேசிகனாரை உயர் ஞானியாக முருகப்பெருமானின் அவதாரமாக எண்ணி மனம் விரும்பி அணுகும் பண்புடையோர் மூலமாக, மிகப்பெரும் சேவைகளை இவ்வுலகின் அற்புதமாய் நடத்தி வருகின்றதினாலே பக்குவம்மிக்க மக்களாய், பரோபகாரமாகிய ஜீவதயவு பெருகி உலகினில் எல்லோரும் உயர்த்தன்மைகளை அடைந்து அற்புதமான உலக மாற்ற சேவைகளில் இடம் பெறுவார்களப்பா. இவ்வுலகினில் சர்வபலம் பெற்று, ஞானதேசிகனாம் ஆறுமுக அரங்கமகாதேசிகர் மூலமாக ஞானபலம்தனையும் அடைந்து சிறப்படைவார்களப்பா.

ஞானபலத்தினை தரவல்லதாய், ஞானம்தனை தாங்கி வருகின்றதும், முருகப்பெருமானின் அவதாரம் ஆறுமுக அரங்கமகாதேசிகரின் அருள் வாக்குகளை தாங்கி வருகின்றதுமான, அற்புத ஞான நூலாய் ஞானத்திருவடி நூல் வெளிவருகின்றதப்பா. ஞானதேசிகன் அரங்கன் அருளால் ஞானத்திருவடி நூல் வெளிவருகின்றதப்பா. ஞானமளிக்கும் ஞானநூலாய் வரும் ஞானத்திருவடி நூலைப் பெற்று படிப்பவர்களும், அற்புத நூலை தங்களது வீட்டில் பூஜையறையில் வைத்து பூஜிப்பவர்களும் அண்ணல் ஆறுமுக அரங்கமகாதேசிகனாருடன் உள்ள ஆற்றலையும் வல்லமைகளையும் பெற்று சிறப்படைவார்களப்பா.

இவ்வுலகினில் எல்லாமுமாக முருகப்பெருமான் இயங்குகின்றதினாலே உலக மக்கள் எல்லாம்வல்ல முருகப்பெருமான் திருவடியைப் பற்றி வணங்கி வரவர, இணையில்லாத அருளாசிகளை கௌசிகன் யானும் எனது மூலமாய் கருணையோடு, ஞானிகள் ஆசியோடு, ஆசிகளை தொடர்ந்து வழங்கிடுவேனப்பா. உலக மக்களே உங்கள் மீது அன்பு கொண்டு நீங்கள் கடைத்தேறிடவே ஞானத்திருவடி ஆசி நூலாய் உரைக்கின்றேன் கௌசிகர் யானுமே என, ஆசி நூல் உரைக்கின்றார் மகான் கௌசிகர்.

—சுபம்—

ஆசற்ற அருணகிரி அருளிய அலங்காரம்
மாசற கற்றவர் மாயையை வெல்லுவரே.

சேவல் கொடியுடைய செவ்வேள் முருகன்
காவல் புரிவன் கலியுகம் காக்கவே.

கண்டதோர் உண்மைதனை கழறினார் அலங்காரம்
கண்டவர் கண்டே களிப்புறுவாரே.

ஞானிகள் திருஉருவப்படங்கள்,

ஆசான் அருளிய நூல்கள்,

2017ஆம் ஆண்டின் தினசரி, மாத நாட்காட்டிகள், டைரிகள்
ஆசான் அருளுரைகள் அடங்கிய ஒலி ஒளி குறுந்தகடுகள் (CD)

தேவைக்கு

தொடர்புகொள்ள வேண்டிய முகவரி

மகான் பதஞ்சலியார் புத்தக நிலையம்,

ஸ்ரீ அகத்தியர் சன்மார்க்க சங்கம்,

ஓங்காரக்குடில்,

துறையூர் - 621 010.

☎ 04327-255184, செல்: 90950 33311

மின்னஞ்சல் : books@agathiar.in

ஓங்காரக்குடிலாசானிடம் தீட்சை பெற விரும்புகிறவர்கள் தொடர்புக்கு

ந.நடராஜன்,

கொள்கை பரப்பாளர், செல்: 98947 55784

திருச்சி மாவட்டம், துறையூர், ஓங்காரக்குடிலாசான்,
முருகப்பெருமானின் கல்கி அவதாரம்

தவத்திரு **ஆறுமுக அரங்கமகா தேசிக சுவாமிகள்** அவர்கள்
ஸ்ரீ அகத்தியர் சன்மார்க்க சங்கம், ஓங்காரக்குடிலில்

கருணையுள்ள மகான் அகத்தியர் பெருமை

என்ற தலைப்பில் 27.02.1998 அன்று அருளிய

அருளுரை

ஓம் அகத்தீசாய நம
ஓம் அகத்தீசாய நம

ஓம் அகத்தீசாய நம
ஓம் அகத்தீசாய நம
ஓம் அகத்தீசாய நம
ஓம் அகத்தீசாய நம
ஓம் அகத்தீசாய நம
ஓம் அகத்தீசாய நம
ஓம் அகத்தீசாய நம

அன்புள்ள சன்மார்க்க சங்க உறுப்பினர்களே வணக்கம்.

மகான் ராமலிங்கசுவாமிகள், மகான் மாணிக்கவாசகர், மகான் பட்டினத்தார், மகான் புஜண்டமகரிஷி, மகான் திருமூலர் போன்ற ஞானிகள் மிகப்பெரிய வல்லமை உள்ள ஆசான்கள்.

“எனது பாட்டன் நடந்தால் மலை பொடிபடும்” என்றார் மகான் போகமகாரிஷி. அவர் மகான் காலாங்கிநாதருடைய சீடர். மகான் சட்டமுனி “என்னைக் கூப்பிடு” என்பார். இப்படி பெரிய பெரிய மகான்கள் இருக்கிறார்கள். எல்லோரும் ஆசான் அகத்தீசருடைய சீடர்கள். ஆசான் அகத்தீசருடைய நாமத்தைச் சொல்லாமல் ஒருவன் ஞானியாக முடியாது. ஆசான் அகத்தீசர் அந்த அளவிற்கு கருணை உள்ளவர்.

ஞானிகள் அனைவருக்கும் கருணை இருக்கிறது. மகான் சுப்பிரமணியருடைய முதல் சீடர் அகத்தியர். அதனால் அவருடைய நாமத்தைச் சொல்லாமல், ஒருவன் கடவுளை அடைய முடியாது. அப்பேர்ப்பட்ட பெருமையுடையவர் ஆசான் அகத்தீசர்.

திரு அருட்பா அருளிய ராமலிங்கசுவாமிகளின் சன்மார்க்க சங்கம் உலகெங்கும் இருக்கிறது.

மகான் ராமலிங்கசுவாமிகளின் சன்மார்க்க சங்கம் ஆயிரக்கணக்கில் இருக்கும்போது, ஏன் நீங்கள் மட்டும் ஸ்ரீ அகத்தியர் சன்மார்க்க சங்கம் என்று வைத்திருக்கிறீர்கள்? என்று ஒரு அன்பர் கேட்டார்.

ஆசான் அகத்தீசர் வேறல்ல, மகான் ராமலிங்கசுவாமிகள் வேறல்ல என்பது அவருக்குத் தெரியாது, இருவரும் ஒன்றுதான். ஆசான் அகத்தீசருக்கும் வாசி

வசப்பட்டிருக்கிறது. ஆசான் ராமலிங்கசுவாமிகளுக்கும் வாசி வசப்பட்டிருக்கிறது. வாசி வசப்படாமல் இந்தத் துறைக்கு வரமுடியாது.

புருவமத்தியில் மூச்சுக்காற்று ஒடுங்குவதை வாசி வசப்படுதல் என்பார்கள். அப்படி ஒடுங்கிய காற்று அங்கேயே தங்கி இருக்க வேண்டும். அதுதான் மோன நிலை என்றும் மௌன நிலை என்றும், சும்மாயிருத்தல் என்றும் சொல்வார்கள். மகான் ராமலிங்கசுவாமிகளும் சும்மாயிருக்கும் சுகம் என்று சொல்வார்.

**எல்லாம் செயல்கூடும் என்ஆணை அம்பலத்தே
எல்லாம் வல்லான் தனையே ஏத்து.**

– திருவருட்பா ஆறாம் திருமுறை – கவி எண் 1.

**இன்று வருமோ நாளைக்கே வருமோ அல்லதுமற்
றென்று வருமோ அறியேன் எம்கோவே – துன்றுமல
வெம்மாயை அற்று வெளிக்குள் வெளிகடந்து
சும்மா இருக்கும் சுகம்.**

– திருவருட்பா ஐந்தாம் திருமுறை – கவி எண் 1.

சும்மாயிருத்தல் என்பது மிகப்பெரிய ரகசியம். இதை நொடிப்பொழுது வாசியை செலுத்தக்கூடிய வாய்ப்பு என்று சொல்வார்கள்.

இந்த வாய்ப்பு யார் யாருக்கு கிடைக்கும்?

வாசி வசப்படுதல் என்பது அவரவர் திறமையா?

மகான் ராமலிங்கசுவாமிகளாக இருந்தாலும் சரி, யாராக இருந்தாலும் சரி, அவர்களுடைய திறமை இல்லை.

நாமென்ற சொல்லற்று யோக ஞானம் என்பார் மகான் புஜண்டமகரிஷி. நாம்தான் யோகத்தை செய்கிறோம், ஞானத்தில் ஈடுபடுகிறோம் என்று நினைக்கக்கூடாது. அவர்கள்தான் நடத்தித் தர வேண்டும்.

ஞானிகளுக்கு தொண்டு செய்தால்தான் இந்த வாய்ப்பு கிடைக்கும். ஞானிகளை வழிபாடு செய்ய வேண்டும், வழிபாடு செய்தால்தான் இந்த வாய்ப்பு கிடைக்கும்.

வாசி வசப்படுதல் என்றால் மூச்சுக்காற்று லயப்படுதல் என்று அர்த்தம்.

மூச்சுக்காற்று லயப்படாமல் ஒருவன் எந்தத் துறையிலும் முன்னேற முடியாது.

காமதேகத்தை நீக்குவதற்கு, மூச்சுக்காற்று வசப்பட வேண்டும். காமதேகம் நீங்காமல் ஒருவன் என்னதான் முயற்சி செய்தாலும் ஒன்றும் செய்ய இயலாது. எமன் பிடரியில் அடித்துக் கொண்டு போவான். என்ன திறமை இருந்து என்ன பயன்?

என்ன படித்தாலும் குரு இல்லாச் சீடன்
என்ன பிரயோசனமாம் அலைந்து சாவான்

என்பார் மகான் அகத்தியர்.

சொன்னபடி இன்னமொரு சேதி சொல்வேன்
சோதிதனிலே தினமும் தொடர்ந்து ஏறு

என்ன படித்தாலும் குரு இல்லாச் சீடன்

என்ன பிரயோசனமாம் அலைந்து சாவான்

பொன்னதனைக் கம்மாளர் உருக்கினார்போல்

புருவநடுத் தமர் திறக்க இருகண் பூட்டு

கொன்றுவிடும் கருவியெல்லாம் சணத்தில் மாளும்

கூத்தன் நின்ற சுழினைதனைத் திறமாய்க்கானே.

- மகான் அகத்தியர் அருளிய ஞானசைதன்யம் 51 ல் - கவி எண் 4.

என்ன படித்தென்ன எமவாதைக்கு என்பார்கள். என்ன படித்து என்ன செய்வது? எமன் வருவானே? அவனை எப்படி வெல்வது? கல்வியின் துணை கொண்டு எமனை வெல்ல முடியாது.

எமனை வெல்லுகின்ற உபாயம் ஒன்றுண்டு. மனிதனுக்குள்ளேயே பத்தாம் வாசலாகிய புருவமத்தி என்று சொல்லப்பட்ட ரகசியத்தை அறிந்து, அவ்வழியே காற்றை செலுத்துகின்ற அன்பர்களுக்குத்தான் மரணமிலாப் பெருவாழ்வு கைகூடும் அல்லது காமதேகம் நீங்கும். காமதேகம் நீங்காமல் எவ்வளவுதான் கற்றாலும் பயனில்லை.

ஞானிகளுடைய ஆசி இல்லாமல் ஒருவனுக்கு அந்த வாய்ப்பு கிடைக்காது. ஆசான் அகத்தீசர் போன்ற ஞானிகள் அனைவரும் குருபக்தி செலுத்தியிருக்கிறார்கள். எந்த ஞானிகளிடத்து குருபக்தி செலுத்தினாலும் அந்த பக்தி ஆசான் அகத்தீசரையே சாரும். மகான் சுப்பிரமணியரிடத்து குருபக்தி செலுத்தினாலும், ஆசான் அகத்தீசரிடம் குருபக்தி செலுத்தினாலும், வேறெந்த ஞானிகளிடத்து குருபக்தி செலுத்தினாலும் அந்த பக்தி ஆசான் சுப்பிரமணியரைச் சாரும், மகான் அகத்தீசரைச் சாரும்.

பக்தி செலுத்தித்தான் இந்த வாய்ப்பைப் பெற முடியும்.

எப்படி பக்தி செலுத்துவது?

எதை நோக்கி பக்தி செலுத்துவது?

ஆசான் அகத்தீசரை பூஜை செய்யும்போதே, மரணமிலாப் பெருவாழ்வு ஒன்று இருக்கிறது, இந்த வாய்ப்பைப் பெற்றுக் கொள்ள அடியேனுக்கு அருள் செய்ய வேண்டுமென்று கேட்க வேண்டும். இப்படிக் கேட்டால், ஞானிகள் அருள் செய்வார்கள். நோக்கம் மேலானதாக இருக்க வேண்டும். இதற்காக ஆசான் அகத்தீசரை பூஜை செய்கிறோம்.

ஞானிகள் நேரடியாக வந்து நம்மிடம் சொல்ல மாட்டார்கள். நாங்கள் தான் சொல்ல வேண்டும். நாம் அறிந்த உண்மையை மற்றவர்களுக்கு சொல்ல வேண்டும். அதுதான் எங்கள் வேலை. இதுதான் எங்களுக்கு இட்ட கட்டளை. நான் வாசி வசப்பட்டவன். நாங்கள் அந்த வாய்ப்பைப் பெற்றிருக்கிறோம். வாசி வசப்பட்டதனால்தான் எங்களுக்கு இப்படி ஒரு வாய்ப்பு கிடைத்திருக்கிறது. வாசி வசப்பட்டால் எல்லா நன்மையும் உண்டாகும்.

மற்றவர்கள் சாதிக்க முடியாத ஒன்றை சாதிக்கலாம்.

வெளியோடு வெளி சேர்ந்தால் வஸ்துவாச்சக

விரோத சத்ருக்களெல்லாம் விருதாவாச்சக. - மகான் சட்டைமுனிவர்.

வாசிவசப்பட்ட மக்கள் காமம் அற்றவர்கள், பேராசை அற்றவர்கள், பொறாமை அற்றவர்கள், வஞ்சனை அற்றவர்கள், கவலை அற்றவர்கள். பகைவர்களால் இடையூறு வராது. அவர்களை யாரும் ஒன்றும் செய்ய முடியாது.

வாசி வசப்பட்டதனாலே கவலை இருக்காது, சஞ்சலம் இருக்காது.

வஞ்சகமற்று வழிதன்னைக் கண்டோர்க்குச்

சஞ்சல மேதுக்கடி - குதம்பாய்

சஞ்சல மேதுக்கடி.

- மகான் குதம்பைச் சித்தர் - கவி எண் 4.

வஞ்சகம் அற்றவர்கள் ஞானிகள். ஞானிகளிடம் பொறாமை இருக்காது, வஞ்சனை இருக்காது, பேராசை இருக்காது, குணக்கேடு இருக்காது. ஞானிகள் ஆசி பெற்றதனாலே, வாசி வசப்பட்டிருக்கிறது. வாசி வசப்பட்டதனால்தான் வஞ்சகம் அற்று விட்டது.

வஞ்சகம் என்பது நமக்கே தெரியாமல் நம்மை வஞ்சித்துக் கொண்டிருக்கும். அது இயற்கையா? செயற்கையா?

நம்மை வஞ்சிப்பது இயற்கையா? செயற்கையா? அல்லது நமது அறியாமையா? நம்மை வஞ்சித்துக் கொண்டிருப்பது நமது தேகம்தான். சிறிது நேரம் கூட ஓய்வு கொடுக்காமல், தொடர்ந்து சிந்திக்கும். தூங்கும்போது கனவாக வந்து வஞ்சனை செய்யும் அல்லது தூக்கம் இல்லாமல் செய்யும் அல்லது நோயை உண்டாக்கும். இப்படி எல்லா வேலையையும் செய்யும்.

நோயை உண்டாக்குவது நாம் செய்த பாவம்தான். அதுதான் நமக்கு வஞ்சனை செய்யும். **வஞ்சகமற்று** - வஞ்சனை, வஞ்சகம் அற்றுப் போக வேண்டும்.

உலகம் தோன்றும்போதே வஞ்சனையும் சேர்ந்தே தோன்றியது. உலகம் தோன்றும்போதே பொறாமையும், கொடும் எண்ணங்களும் தோன்றியிருக்கிறது.

இப்படி மனிதன் தோன்றும்போதே, குணக்கேடுகளும் தோன்றியது. எல்லா வகையான குணக்கேடுகளோடுதான் பிறந்திருக்கிறான்.

வஞ்சகமற்று வழிதன்னைக் கண்டோர்க்கு – வழி என்றால் புருவமத்தி. வஞ்சனை நீங்காமல், ஒன்றும் செய்ய முடியாது.

வஞ்சனை எது? உடம்பா அல்லது உயிரா?

உடம்புதான்.

உடம்பாகிய வஞ்சனை தீர வேண்டும். இல்லையென்றால் என்னதான் முயன்றாலும் முடியாது.

ஞானிகளுடைய ஆசியைப் பெற்று வஞ்சனையை வென்றார்கள். வஞ்சனை என்பது பசியா? உணவா? காமமா? இறப்பா? பிறப்பா? என்றால், நம்மை வஞ்சிப்பது பசிதான்.

பசிக்கு உணவு தரலாமா? பசிக்கு உணவு தரலாம். பசிக்கு உணவு தந்தால் வஞ்சனை வரும். உணவு கொடுக்காவிட்டால் நம்மை வஞ்சித்து விடும், உயிரே போய்விடும். ஆக, இப்படி ஒரு வஞ்சனை.

வஞ்சகமற்று வழிதன்னைக் கண்டோர்க்கு என்றார். சஞ்சலம் அற்றுப்போக வேண்டும், வஞ்சகம் அற்றுப்போக வேண்டுமென்று ஞானிகள்தான் சொல்வார்கள். வஞ்சனை செய்வது எது? அது பொறாமையா? பேராசையா? பொருள்பற்றா? பழி வாங்கும் எண்ணமா?

ஒரு வினாடி கூட மனதை சாந்தமாக வைத்திருக்காது. இதுதான் வஞ்சனை.

வஞ்சகமற்று வழிதன்னைக் கண்டோர்க்கு என்றார்.

வஞ்சகம் என்பது செயற்கையா? இயற்கையா?

எல்லா உயிர்களும் தோன்றும்போதே, வஞ்சகத்தையும் சேர்த்து இயற்கை அன்னை வைத்திருக்கிறாள். அவள் வஞ்சகத்தோடு தான் நம்மைப் பிறக்க வைத்திருக்கிறாள், வஞ்சகத்தோடு வாழச் செய்கிறாள், வஞ்சகத்தோடு வீழ்த்தி விடுகிறாள். பிறவி என்பது இப்படி இருக்கிறது.

இதை புரிந்து கொண்டவர்கள் ஞானிகள். இதைச் சொன்னது மகான் குதம்பைச்சித்தர்,

வஞ்சகமற்று வழிதன்னைக் கண்டோர்க்குச்

சஞ்சல மேதுக்கடி – குதம்பாய்

சஞ்சல மேதுக்கடி.

– மகான் குதம்பைச் சித்தர் – கவி எண் 4.

**நாட்டத்தைப் பற்றி நடுவணை சேர்வோர்க்கு
வாட்டங்க ளேதுக்கடி - குதம்பாய்
வாட்டங்களேதுக்கடி.**

- மகான் குதம்பைச் சித்தர் பாடல் - கவி எண் 9.

நாட்டத்தைப் பற்றி நடுவணைச் சேர்வோர் என்றார். அங்கே வழிதனை என்றார். இங்கே நடுவணை சேர்ந்தோர் என்றார்.

புருவ மத்தியாகிய சுழிமுனையில் வாசி வசப்படும். நாட்டத்தைப் பற்றி - நாட்டம் என்பதற்கு விருப்பம் என்றொரு பொருள் உண்டு. கூர் பார்வையெழுத்துவது என்றும் ஒரு பொருள் உண்டு.

**நாட்டத்தைப் பற்றி நடுவணை சேர்வோர்க்கு
வாட்டங்க ளேதுக்கடி - குதம்பாய்
வாட்டங்களேதுக்கடி.**

- மகான் குதம்பைச் சித்தர் பாடல் - கவி எண் 9.

நாட்டம் என்பது கண்கள். புருவமத்தியில் கூர் பார்வையை எழுத்துவதை வாசி வசப்பட்ட மக்கள்தான் செய்ய முடியும்.

நாட்டத்தைப் பற்றி நடுவணைச் சேர்வோர்க்கு - நடுவணை என்பது புருவமத்தி, சுழிமுனைக்கதவு.

அங்கே சஞ்சலம் ஏதுக்கடி? என்றார். இங்கே வாட்டங்கள் ஏதுக்கடி? என்றார். வாட்டமில்லை அவர்களுக்கு. என்ன காரணம்? பெரியோர்கள் ஆசி இருப்பதனாலே அவர்களுக்கு வாட்டமில்லை.

வாட்டம் - என்ன முகம் வாட்டமாக இருக்கிறது என்பார்கள். மனவாட்டத்தை வெளிப்படுத்துவது முகவாட்டம்.

புருவமத்தியில் ஒடுங்குகின்ற காற்றுக்கு பூரணம் என்று பொருள் உண்டு.

**பூரணம் கண்டோர் இப்பூமியிலே வரக்
காரணம் இல்லையடி - குதம்பாய்
காரணம் இல்லையடி.**

- மகான் குதம்பைச் சித்தர் பாடல்.

பூரணம் என்பது புருவமத்தி. புருவமத்தி ரகசியத்தை அறிந்த மக்கள் மீண்டும் பிறக்கவேண்டிய அவசியமில்லை.

அவன் ஏன் மீண்டும் வர வேண்டும்? அவசியமே இல்லை. இந்த வாய்ப்பை எப்போது ஒருவன் பெறுவான்?

நீங்களெல்லாம் பெற்ற இந்த வாய்ப்பு, எங்களுக்கெல்லாம் இல்லையா?

என்று கேட்டான். உங்களுக்கும் இந்த வாய்ப்பு உண்டு. நாங்கள் எல்லாவற்றையும் சொல்லி வைத்திருக்கிறோம்.

ரோமரிஷி முதுபெரும் ஞானி. அவரே சொல்கிறார்,

**காப்பான கருவூரார் போகநாதர்
கருணையுள்ள அகத்தீசர் சட்டைநாதர்
மூப்பான கொங்கணரும் பிரம்மசித்தர்
முக்கியமாய் மச்சமுனி நந்திதேவர்
கோப்பான கோரக்கர் பதஞ்சலியார்
கூர்மையுள்ள இடைக்காடர் சண்டிகேசர்
வாப்பான வாதத்திற்கு ஆதியான
வாசமுனி கமலமுனி காப்புத்தானே.**

- மகான் ரோமரிஷி பூஜாவிதி 7ல் கவி எண் 2.

இந்த துறையே அடிபணிந்து வருவதாகும் என்பதை நாம் தெரிந்து கொள்ள வேண்டுமென்பதற்காக இந்தப் பாடலை பாடியிருக்கிறார். ஒவ்வொருவரும் ஞானிகள் ஆசி பெறாமல் வர முடியாது.

நான் முற்றுப் பெற்றிருக்கிறேன். முற்றுப்பெற்ற மகான் ரோமரிஷியாகிய நான், நீங்கள் முன்னேற வேண்டுமென்பதற்காக சொல்லியிருக்கிறோம். என்னுடைய சீடர்தான் மகான் கருவூர்முனிவர். நான் அவர் தோன்றுவதற்கு முன்பே இதை பாடி வைத்திருக்கிறேன்.

இந்தப் பாடலை பாடியதன் நோக்கமே, நீங்களும் நாட்டத்தைப் பற்ற வேண்டும், நடுவணையை சேர வேண்டும், வஞ்சகம் அற்று இருக்க வேண்டும், சஞ்சலம் அடையக்கூடாது என்பதற்காகத்தான் சொல்லியிருக்கிறோம்.

**பூரணம் கண்டோர் இப்பூமியிலே வரக்
காரணம் இல்லையடி**

என்று சொன்னது போல, நீங்களெல்லாம் முன்னேற வேண்டும் என்பதற்காகத்தான், காப்பான கருவூரார் என்ற இப்பாடலை பாடியிருக்கிறேன் என்பார் மகான் ரோமரிஷி.

ஏன் எடுத்தவுடன் காப்பு என்று சொல்லியிருக்கிறீர்கள்? என்றான்.

காப்பு என்றால் பாதுகாப்பு. அதில் முதல் பகுதியாக வருவது, முதல் தலைவனாக வருவது மகான் கருவூர்முனிவர்தான். தஞ்சை பெரியகோவிலை ஸ்தாபித்த மாமுனிவன் கருவூர்முனிவர். அதனால்தான் காப்பான கருவூரார் என்று சொன்னார்.

சரி, மற்றவர்கள் அருள் செய்யமாட்டார்களா? என்றால், எல்லோரும் அருள் செய்வார்கள். நீ மகான் கருவூர்முனிவர் என்று சொன்னால், மகான் குதம்பைமகரிஷிக்குத் தெரியும். நீ மகான் கருவூர்முனிவர் என்று

சொன்னால், மகான் சட்டைமுனிவருக்குத் தெரியும். உலக மக்கள் முன்னேற வேண்டுமென்பதற்காகத்தான் இந்தப் பாடல்களை லகுவாக பாடியிருக்கிறோம். மூன்றாம் வகுப்பு மாணவனும் படிக்கக் கூடிய வகையில் இந்தப் பாடல் எளிதாக உள்ளது. மகான் கருவூரரும், மகான் போகமகாரிஷியும் சுமார் நூறு வருடம் முன்னும் பின்னும் வந்தவர்கள். மகான் போகமகாரிஷி முதன்மையானவர். அடுத்தது மகான் கருவூர்முனிவர்.

எடுத்ததும் மகான் கருவூர்முனிவர் என்று ஏன் சொன்னார்? என்று கேட்டான். அவருடைய காலத்தில்தான் வெகு முனிவர்கள் உருவாகியிருக்கிறார்கள். நல்ல மனதோடு சொல்லியிருக்கிறார். இப்படி சொல்ல வேண்டும். சட்டம் அது.

காப்பான கருவூரார் போகநாதர் என்று ரோமரிஷி சொன்னதன் நோக்கம், ஏ மனிதவர்க்கமே! நீ ஏதேதோ கற்றுக் கொண்டு, மிகுதியாக கற்றதாக நினைக்கின்றாய். உன்னுடைய கல்வி பயன்படாது. ஆகவே, உனக்கு ஒரு பாதுகாப்பு சொல்கிறேன் கேட்டுக் கொள்.

முதல் தலைவன், முதுபெரும் தலைவன் மகான் கருவூர்முனிவர். உனக்கு பாதுகாப்பாக எப்போதும் இருப்பார். ஆசானே கருவூர்தேவா என்று அழைத்தால், “கலங்காதே மகனே!” என்று சொல்லும் வல்லமை ஆசான் கருவூர்முனிவருக்கு உண்டு. ஆகவே, முதல் முறையாக, முதலாக உனக்கு பாதுகாப்பு சொல்லியிருக்கிறேன்”

காப்பான கருவூரார் போகநாதர் – மகான் போகநாதர் முதுபெரும் ஞானி. அவருடைய ஆற்றலுக்கு எல்லையே கிடையாது. காலம்காலமாக, எந்த காலத்திலும் அவருடைய ஆற்றலுக்கு நிகரே கிடையாது. பழனியில் கோவிலை ஸ்தாபித்து, அவர் அங்கேயே அடங்கியிருக்கிறார். அங்கே யார் சென்றாலும் அருள் செய்யக் கூடியவர்தான் மகான் போகமகாரிஷி. எந்த நேரத்தில் அழைத்தாலும் அருள் செய்யக்கூடிய ஆசான் போகமகாரிஷி. அவருடைய சொந்த பெயர் ஜோதி ரிஷி என்று சொல்வார்கள். அவர் ஒளி உடம்பை பெற்றிருக்கிறார். பழி உடம்பை நீக்கினால் ஒளி உடம்பு வரும்.

வஞ்சனை என்பது பழி. இந்த உடம்பு நம்மை வஞ்சிக்கக்கூடியது. பழி உடம்பிலிருந்து வஞ்சனையை நீக்கினால் ஜோதி உடம்பாகும். ஜோதி உடம்பை நமக்குள் அறியக்கூடிய வாய்ப்பு இருந்தும் யாரும் முயற்சிக்கவில்லை.

பழி செய்யக்கூடிய உடம்பு இது. கொஞ்சம் கூட கருணை காட்டாது. முதுமை வந்து கொண்டே இருக்கும். ஈளை, இருமல் வந்து கொண்டே இருக்கும். எல்லா நோய்க்கும் காரணமாக இருக்கும். நம்மை அநியாயமாக கொன்று விடும். ஆக, இது பழி செய்யும் உடம்பு. இதை ஒளி உடம்பாக்குவது என்பது சின்ன விசயமல்ல.

இதற்குத்தான் மகான் ரோமிஷி, அடுத்து இரண்டு ஞானிகளை அறிமுகப்படுத்தி சொல்கிறார்.

காப்பான கருவூரார் போகநாதர். அடுத்து கருணையுள்ள அகத்தீசர் என்றார்.

நமது சங்கம் ஸ்ரீ அகத்தியர் சன்மார்க்க சங்கம். ஞானிகள் எல்லோரும் ஒரே தன்மை உள்ளவர்கள்தான். யாரை வணங்கினாலும் அது ஆசான் அகத்தீசரைத்தான் சேரும். அவர் கருணை உள்ளவர் என்று சொன்னார். என்ன காரணம்? சமுதாய மக்களுக்கு தொண்டு செய்தவர்களிலே மிக அதிகமாக தொண்டு செய்தவர் ஆசான் அகத்தியர் ஆவார். ஊர் ஊராக சென்று, சோர்வாகாமல், சோம்பல் இல்லாமல் தொண்டு செய்திருக்கிறார். பெருவாரியான மக்களை நிலை உயர்த்தி ஞானிகளாக்கினார்.

கூவுவது அகத்தீசர் என்று கூவு என்றார். கூவினால் என் நாமத்தைச் சொல் என்றார். நீ வேறு எங்கும் போக வேண்டாம். என் நாமத்தைச் சொல் என்றார். அதனால்தான் கருணையுள்ள அகத்தீசர் என்றார். மகான் சட்டமுனியும் இதை சொல்வார். இப்படி ஒவ்வொரு இடத்திலும், கூவுவது அகத்தீசர் என்று கூவு என்றார். என் நாமத்தைச் சொல் என்றார்.

**என்னுடைய பேர்சொல்லில் கூட்டிக்கொண்டு
இசைவான பொதிகையிலே ஏறுவார் பார்
உன்னுடைய திறம்கண்ட போதுதானே
உறுதியுள்ள சித்தனென்று பேரும்யீவேன்
மின்னுடைய வொளிகாட்டி அறுதலமும்காட்டி
மெய்ஞ்ஞான வீடுபெற நிலையும்காட்டி
பன்னுடைய சிதம்பரமும் மேருபூசைப்
பாலிப்போம் அஷ்டாங்கம் பரிந்துகாணே.**

– மகான் அகத்தியர் அருளிய பூரண சூத்திரம் – கவி எண் 98.

பொதிகை என்பது புருவமத்தி. இசைவான பொதிகை அதுதான்.

என் நாமத்தைச் சொல். என்னைக் கூப்பிடு என்று சொன்னதனால்தான் கருணையுள்ள அகத்தீசர் என்றார்.

இந்த காலகட்டத்திலே கல்வியறிவு மிகுதியாக இருக்கிறது. இந்த வழிபாடு ஊரெங்கும், உலகெங்கும் பரவுவதாலும் இந்த காலகட்டத்திலே ஞானிகள் மிகுதியாக வருவார்கள் என்பதனாலே கருணையுள்ள அகத்தீசர் என்றார்.

**அகத்தியரே பெரும்பேற்றை அடைந்தோர் ஆவார்
அம்மம்மா வெகு தெளிவு அவர் வாக்குத்தான்
அகத்தில் உறைபொருள் எல்லாம் வெளியாய்ச் சொல்வார்
அவர்வாக்கு செவி கேட்க அருமையாகும்**

அகத்தியரின் பொதிகையே மேருவாகும்
 அம்மலையும் அகத்தியரின் மலையுமாகும்
 அகத்தியரின் அடையாளம் பொதிகைமேரு
 அவர்மனது அவரைப்போல் பெரியார் உண்டோ.

- மகான் பஜண்டமகரிஷி பெருநூல் காவியம் - கவி எண் 142.

ஆசான் பஜண்டமகரிஷி நாமத்தைச் சொன்னாலே, ஈரேழு பதினான்கு லோகமும் கிடுகிடுவென நடுங்கும். அப்பேர்ப்பட்ட வல்லமையுள்ள ஆசான் இந்த வார்த்தையை பயன்படுத்தியுள்ளார்.

ஆசான் அகத்தீசர் பெரியோர், கருணை உள்ளவர், சமுதாயத்தில் தொண்டர்களுக்கெல்லாம் ஞானம் உண்டாக வேண்டுமென்று நினைத்தவர். அதனால்தான் கருணையுள்ள அகத்தீசர் சட்டை நாதர் என்றார். மகான் சட்டைமுனியும் மிகப் பெரியவர். பல பேருக்கு பக்தியை போதித்துள்ளார்கள்.

ஞானிகள் மூச்சுக்காற்றைப் பற்றி சொல்வாரா? மூச்சுக்காற்றைப் பற்றி சொன்னால் என்னாகும்? அவன் முறையாக செய்யாமல் செத்துப் போவான். பக்தி நெறியை போதிப்பதே ஞானிகளுடைய நோக்கம். பக்தி இல்லையென்றால் இந்த இடத்திற்கு வரவே முடியாது.

ஆசான் அகத்தீசர் கருணை உள்ளவர் என்றும், மகான் கருவூர்முனிவர்தான் காப்பு என்றும், நமக்கு பாதுகாப்பாய் இருப்பவர் என்றும் சொன்னார். மேலும் மகான் போகமகாரிஷியின் அருள் பெற வேண்டுமென்றும், கருணை உள்ளவர் அகத்தியர் என்றும் மகான் ரோமரிஷி நமக்கு அறிமுகப்படுத்துகிறார்.

ஆசான் பஜண்டமகரிஷி சொல்வது போல, அகத்தியரே தம்மை கூவு என்று சொல்கிறார்.

மகான் சட்டமுனியும் மிகப்பெரிய வல்லமை உள்ள ஆசான். நான் பெரிய “மம்மா” என்னைக் கூப்பிடு! என்று ஆசான் சட்டமுனியும் சொல்வார்.

ஆச்சென்று சொன்னதை நீ அறிவதெப்போ
 தடிமுடிவும் நடுவணையைப் பெறுவதென்றோ
 மாச்சலென்ன ஒரு மூச்சாய் என்னைப் பாரு
 மம்மாவோ இன்னாபா ரென்னைத் தானே
 தீச்சுட்ட புண்ணானால் ஆறும் பாரு
 தீராது என் நாவாற் சுட்ட புண்ணு
 ஆச்சென்று சட்டைமுனி சொன்ன பேச்சை
 அறிந்து பாருன்னை அறிந்தென்னைத் தானே.

- மகான் சட்டைமுனிவர் அருளிய ஞானவிளக்கம் - கவி எண் 24.

என்னை கூப்பிட்டு, என்னை “மம்மா” வா? என்று கேட்காதே. நான் மம்மாதான். மம்மா என்றால் பெரிய பயில்வான் என்று அர்த்தம். “நான் ஒரு மம்மாதான்” என்றார் மகான் சட்டமுனிவர்.

என்னை நீ எந்த நேரத்தில் அழைத்தாலும் சரி, அது இரவு நேரமாக இருந்தாலும் சரி, பகல் நேரமாக இருந்தாலும் சரி அல்லது செல்கின்ற வழியில் பிரச்சனையாக இருந்தாலும் சரி, அது பகையாக இருந்தாலும் சரி, வறுமையாக இருந்தாலும் சரி, என்னை நீ கூப்பிடு என்பார்.

அந்த அளவிற்கு நீர் வல்லமை உள்ளவரா என்றால், ஆமாம் அவர் மட்டுமல்ல, ஞானிகள் அனைவரும் மிக்க வல்லமை உள்ளவர்கள். எனவே, **கருணையுள்ள அகத்தீசர் சட்டைநாதர், கோப்பான கோரக்கர் பதஞ்சலியார்** என்பார். இவர்கள் எல்லோரும் மிகப் பெரிய ஞானிகள். மகான் கொங்கணமகரிஷியும் மிகப் பெரிய மகான்.

மகான் கொங்கணமகரிஷி ஐநூற்று பதினேழு பேரை நிலை உயரச் செய்திருக்கிறார். இவர்களெல்லாம் மூச்சுக்காற்றைப் பற்றி சொல்லமாட்டார்கள். மூச்சுக்காற்று தலைவனால் நடத்தித் தரப்பட வேண்டும். நமது விருப்பத்திற்கு செய்தால் பிரச்சனை வந்துவிடும்.

அவரவர்கள் முன்னேற வேண்டும், ஜென்மத்தைக் கடைத்தேற்ற வேண்டுமென்று ஞானிகள் சொல்கிறார்கள். ஜென்மத்தைக் கடைத்தேற்றுவது என்பது சாதாரண விசயமல்ல. ஐயே! மெத்த கடினம் என்பார்கள்.

**காப்பான கருவூரார் போகநாதர்
கருணையுள்ள அகத்தீசர் சட்டைநாதர்
மூப்பான கொங்கணரும் பிரம்மசித்தர்
முக்கியமாய் மச்சமுனி நந்திதேவர்
கோப்பான கோரக்கர் பதஞ்சலியார்
கூர்மையுள்ள இடைக்காடர் சண்டிகேசர்
வாப்பான வாதத்திற்கு ஆதியான
வாசமுனி கமலமுனி காப்புத்தானே.**

– மகான் ரோமரிஷி பூஜாவிதி 7ல் கவி எண் 2.

இந்தப் பாலில் சொல்லப்பட்ட பதினான்கு ஞானிகள், நினைத்தால் இந்த உலகத்தைப் பொடியாக்குவார்கள். அவர்கள் நினைத்தால் இந்த உலகத்தை உண்டாக்குவார்கள். அவ்வளவு வல்லமை இருக்கிறது. எதை வேண்டுமானாலும் செய்யலாம்.

இப்பேர்ப்பட்ட ஞானிகளை அறிமுகப்படுத்தியிருக்கிறோம். இதை நாம் திட்டமிட்டு செய்தோமா? இல்லை ஞானியர்கள் உருவாக்கியிருக்கிறார்கள். நம் திட்டமில்லை. இப்படி ஒரு கூட்டத்தை உருவாக்க வேண்டுமென்று ஞானிகளே உருவாக்கியிருக்கின்றார்கள்.

மகான் ராமலிங்கசுவாமிகளும் ஞானியர்களை அறிமுகப்படுத்தாமல், எல்லாம்வல்ல அருட்பெருஞ்சோதி ஆண்டவர் என்று சொன்னார். இப்படி

இருக்க வேண்டுமென்று சட்டம் இருக்கிறது. இந்தக் காலம் ஞானசித்தர் காலம் என்பதனாலே, ஞானிகளை அறிமுகப்படுத்தி, திருவடியைப் பற்ற நாம் தூண்டுகின்றோம், நாங்களும் திருவடியைப் பற்றுகிறோம். நீங்களும் ஞானிகளின் திருவடிகளைப் பற்றி வணங்கி வருகிறீர்கள்.

எப்படி ஆராய்ந்து பார்த்தாலும் பக்தி நெறிதான் முக்கியம். ஜென்மத்தைக் கடைத்தேற்ற விரும்புகின்ற மக்கள் பக்தியை கடைப்பிடிக்க வேண்டும், இதைத்தவிர வேறு வழியில்லை. மகான் கொங்கணமகரிஷி பக்திநெறியின் மூலம்தான் ஐநூற்று பதினேழு சாதாரண மனிதர்களை கடவுள் ஆக்கியவர்.

கடவுள் யார்?

விகாரமற்றவர் கடவுள்.

காமம் அற்றவர் கடவுள்

பசியற்றவர் கடவுள்.

பேராசை அற்றவர் கடவுள்.

பொறாமை அற்றவர் கடவுள்.

கவலை இல்லாதவர் கடவுள்.

முதுமை இல்லாதவர் கடவுள்.

இவர்கள்தான் கடவுள். இப்பேர்ப்பட்ட ஒரு வாய்ப்பை நாம் அடைவதற்கு எல்லாம்வல்ல ஞானிகளை பூஜை செய்ய வேண்டுமென்று சொல்கிறோம். மகான் கொங்கணமகரிஷியும் இதைத்தான் சொல்வார்.

அகத்திய மாரிஷி நமா என்றென்றோது

அஷ்ட சித்துதனை ஈவார் குளிகை ஈவார்

அகத்தியரே காஷாய வேட மீவார்

அப்போது சித்தரெல்லாம் கைக் கொள்வார்கள்

அகத்தியரைத் தெண்டனிட்டு மேரு செல்ல

யாருக்குந் தடையில்லை அரசே என்பார்

அகத்தியர் தாம் எக்கியத்தில் பிறந்த யோகி

ஆயிரத்தெட்டு அண்டமெல்லாம் ஆணையாச்சே.

— மகான் கொங்கணர் கடைக்காண்டம் — கவி எண் 76.

ஒரு மனிதன் தொண்ணூறு வயதில் இறந்து கிடக்கிறான், அவன் எதையாவது வென்றிருக்கிறானா?

எத்தனை வயது வரை வாழ்ந்தான்? என்று கேட்டான்.

அவர் தொண்ணூறு வயது வரை வாழ்ந்திருக்கிறார் என்று சொன்னான்.

தொண்ணூறு வயது வரை வாழ்ந்து என்ன சாதித்தான்? என்று கேட்டான்.

இவன் என்ன தொண்ணூறு வயது வரை வாழ்வது? அந்த புளிய மரத்தைப் பார். இரண்டாயிரம் வருடமாக இருக்கிறது. சிலபேர் எனக்கு எண்பத்தைந்து வயதாகிவிட்டது என்பான். இவனுக்கு எண்பத்தைந்து வயது. ஆனால் இங்கிருக்கும் புளியமரத்திற்கு இரண்டாயிரம் வயதாகிவிட்டது என்போம். இதையெல்லாம் நாங்கள் வெளியே சொல்ல மாட்டோம்.

எண்பத்தைந்து வயது வரையிலும், என்ன செய்தாய்? என்று கேட்டோம்.

என்ன செய்ய வேண்டுமென்று யாரும் சொல்லிக் கொடுக்கவில்லை என்று சொன்னான்.

அப்படியே சொன்னாலும் நீ கேட்பாயா? உன்னுடைய வினை இருக்கிறதே. வினை இருந்தால் கேட்கமாட்டான்.

மரணம், வெல்ல முடியாத ஒன்று. அதை வெல்ல வேண்டும். அதற்குத்தான் மகான் கொங்கணமகரிஷி, **அகத்திய மாரிஷி நமா என்றென்றோது அஷ்ட சித்துதனை ஈவார் குளிகை ஈவார்** என்று சொல்வார்.

அஷ்டமா சித்தி என்பது சின்ன விசயமல்ல. புருவமத்தியில் ஒடுங்குகின்ற காற்றுக்கு “எட்டு” என்று பொருள் உண்டு. வாசி வசப்பட்டால் அட்டமா சித்தியும் வசப்பட்டதாக அர்த்தம். தச தீட்சை என்ற ஒரு பொருள் உண்டு.

தினந்தினம் ஆசான் அகத்தீசரை பூஜை செய்தால் வாசி வசப்படும்.

அஷ்ட சித்துதனை ஈவார் குளிகை ஈவார் – குளிகை என்பது ஒரு நொடிப்பொழுது. நொடிப்பொழுது வாசியை செலுத்தக்கூடிய வாய்ப்பு, ஆசான் அகத்தீசர் இந்த வாய்ப்பை தர வேண்டும். இல்லையென்றால் என்ன பாடுபட்டாலும் பயன்படாது.

அகத்தியரே காஷாய வேட மீவார் – காஷாய வேடம் என்பது காவி உடை. இதை ஞானிகள்தான் தருவார்கள். காவி உடை கொடுத்து விட்டால், அவ்வளவுதான் அதற்கு ஈடு இணையே கிடையாது.

அவன் மனது செம்மையானது. இனிமேல் தேறிக் கொள்வான் என்று சொல்வார்கள். முதுபெரும் தலைவர் ஆசான் அகத்தீசர் காவி கொடுத்த அந்த நாளிலிருந்து, எல்லா சித்தர்களும் சூழ்ந்து கொள்வார்கள்.

செம்மைப்பட்ட மனிதன். செம்மைப்பட்ட மனிதனுக்குத்தான் வாழ்க்கை செம்மையாகும். இனி மரணமிலாப்பெருவாழ்வு இவனுக்கு அமையப் போகிறது. ஆகவே, செம்மைப்பட்டவன், தெளிந்தவன். முன் செய்த புண்ணியத்தால் அந்த வாய்ப்பு அவனுக்கு கிடைக்கிறது. ஆசான் மனம் மகிழ்ந்து காவி உடை தந்திருக்கிறார். இன்று முதல் நீ காவி கட்டு என்று ஆசான் அகத்தீசர் சொன்ன பின், அதைத் தடுக்கவோ, நிறுத்தி வைக்கவோ, யாராலும் முடியாது. அவனை ஞானிகள் சூழ்ந்து கொள்வார்கள்.

அகத்தியரே காஷாய வேட மீவார் என்பார். காஷாயம் என்பது காவி உடை. வேடம் என்பது உடை அல்லது அந்த தோற்றம்.

அகத்தியரே காஷாய வேட மீவார்

அப்போது சித்தரெல்லாம் கைக் கொள்வார்கள்

ஏன் குடிலாசானுக்கு இந்த வாய்ப்பை ஞானிகள் கொடுத்தார்கள்?

ஓங்காரக்குடிலாசான் பல ஞானிகளுக்குத் தொண்டு செய்திருக்கிறார், புண்ணியவான். ஞானிகளுக்குத் தொண்டு செய்து ஆசி பெற்றிருக்கிறார். ஆகவே, அவருக்கு நான் காவி கொடுக்கப் போகிறேன் என்றார்.

செம்மைப்பட்ட தேகம், செழுமையான அறிவு, தன்னடக்கமான தன்மைகள், பொருள் பற்றற்ற புண்ணிய சிந்தனை, பொருள் பற்றற்ற புண்ணியவான், விகாரமற்றவர், விவேகி, உயர்ந்த மகான் இப்பேர்ப்பட்ட தன்மையுடையவர் ஓங்காரக்குடிலாசான்.

முன் ஜென்மத்திலே மகான் கருவூர்முனிவருக்கு தொண்டு செய்திருக்கிறார். அவருடைய ஆசியைப் பெற்று அளவிலா மகிழ்ச்சி அடைந்திருக்கிறார். மகான் கருவூர் முனிவருடைய ஆசி பெற்றதனாலே, ஓங்காரக்குடிலாசானுக்கு வாசி நடத்திக் கொடுத்திருக்கிறேன் என்று சொன்னார்.

வாசி நடத்திக் கொடுத்தது மட்டுமல்லாமல் இன்று முதல் செம்மையான வாழ்க்கை வாழப்போகிறார் என்பதற்காக நான் காவி தந்திருக்கிறேன். இனி அந்தப் பிள்ளையை உங்கள் பிள்ளையாக ஏற்று அருள் செய்ய வேண்டுமென்று முருகப்பெருமானிடம் எல்லா ஞானிகளும் கேட்பார்கள்.

அந்தக்கணமே, எல்லா ஞானிகளும் சூழ்ந்து கொண்டு அருள் செய்வார்கள். அந்த தொண்டன் எதை விரும்புகின்றானோ, அதை நிறைவேற்றுவார்கள்.

அப்போது சித்தரெல்லாம் கைக் கொள்வார்கள் - காஷாயமாகிய காவி உடையை ஆசான் தந்ததால், சித்தர்களும், ஞானிகளும் சூழ்ந்திருந்து அவரை கடைத்தேற்ற வேண்டியது, கரை ஏற்ற வேண்டியது ஞானிகளுடைய கடமை ஆகும்.

அகத்திய மாரிஷி நமா என்றென்றோது

அஷ்ட சித்துதனை ஈவார் குளிகை ஈவார்

அகத்தியரே காஷாய வேட மீவார்

அப்போது சித்தரெல்லாம் கைக் கொள்வார்கள்

அகத்தியரைத் தெண்டனிட்டு மேரு செல்ல

யாருக்குந் தடையில்லை அரசே என்பார்

அகத்தியர் தாம் எக்கியத்தில் பிறந்த யோகி

ஆயிரத்தெட்டு அண்டமெல்லாம் ஆணையாச்சே.

அகத்தியரைத் தெண்டனிட்டு மேரு செல்ல - மேரு என்பதற்கு மலை என்ற பொருள் உண்டு. ஆசான் அகத்தீசரை தெண்டனிடுதல் என்பது, ஆசான் அகத்தீசரை வணங்கி, மேரு செல்ல வேண்டும் என்பதாகும். மேரு என்பது பொதிகை மலையா? என்று கேட்டான். பொதிகை மலைக்கு வந்து என்ன செய்யப்போகிறாய்? என்று கேட்பார்.

மேரு என்றால் புருவமத்தி என்று அர்த்தம். சொல்லவொணாப் பெருமை தரக்கூடிய இடம் புருவமத்தி. அங்கே ஜோதியை காண்கின்ற மக்கள் மாமேருவாக மாறுவார்கள்.

யாருக்குத் தடையில்லை அரசே என்பார் - யாருக்கும் தடையில்லை. ஆசான் திருவடியை தெண்டனிட்டு வணங்கி பூஜை செய்த மக்களுக்கு மேருவாகிய புருவமத்தி என்று சொல்லப்பட்ட மலைவாசலுக்குள் நுழையலாம் என்றார்.

அகத்தியர் தாம் எக்கியத்தில் பிறந்த யோகி - எக்கியம் என்பது யாகம்.

யாகம் என்பது, மூலாதாரத்தில் கனலை எழுப்ப வேண்டும். மூலாதாரத்தில் கனலை எழுப்புவதை, அதற்கு வேள்வி வளர்க்கப்படுகின்றது என்று பொருள். ஆசான்தான் வேள்வியை வளர்க்க வேண்டும். நாம் வளர்க்க முடியாது. எப்போது சாப்பிட வேண்டும்? எப்போது தூங்க வேண்டும்? எப்போது நிறுத்த வேண்டும்? என்பதெல்லாம் நமக்குத் தெரியாது. கனல் ஏறிக்கொண்டே இருக்கும். உடம்புக்குள் கனல் ஏறிக்கொண்டே இருக்கும்.

எக்கியத்தில் பிறந்த யோகி - மகான் அகத்தீசருடைய மூலாதாரத்தில் ஆசான் சுப்பிரமணியர் தங்கியிருந்து, கனலை எழுப்பினார். அந்தக் கனல் ஏற ஏற உடம்பில் இருக்கின்ற மாசு நீங்கும். மாசு நீங்கியதால் அதுவே ஒளி உடம்பாகும்.

எக்கியத்தில் பிறந்த யோகி - ஆசான் சுப்பிரமணியருடைய முழுமையான ஆசியைப் பெற்று, ஆசானே அகத்தீசருடைய புருவமத்தியில் ஓடுங்கி, குண்டலி என்று சொல்லப்பட்ட மூலாதாரத்தில் தங்கி, உடல் மாசை நீக்கி, உடம்பெல்லாம் கனலைப் பற்றச்செய்து, அதன் மூலமாக அமிழ்தத்தை ஊட்டினார். ஆசான் சுப்பிரமணியர் அமிழ்தபானத்தை மகான் அகத்தீசருக்கு ஊட்டி, புறஉடம்பாகிய காமதேகத்தை நீக்கி, ஞான உடம்பாக ஒளி உடம்பாகச் செய்தார். இப்பேர்ப்பட்ட வாய்ப்பை ஆசான் தந்தருளினார்.

எனது உண்மைச் சீடனே! குருமுனியே! உனக்கு குரு முனி என்று பட்டம் தருகிறேன். உலக மக்களுக்கு இந்த உண்மையை நீ எடுத்துச் சொல்ல வேண்டும். உனக்கே இந்த வாய்ப்பு தருகிறேன். நான் இனி பேச முடியாது. ஏனென்றால் எனக்கு

ஒளி உடம்பாகிவிட்டது. என்னால் கீழே நிற்க முடியாது. இந்த தேகம் எடையற்று விட்டது. எடையற்ற தேகத்தில் நான் இருப்பதனாலே, இந்த தத்துவங்களை நீ இந்த சமுதாயத்திற்குச் சொல். உனக்கு அந்த வாய்ப்பு இருக்கிறதென்று ஆசான் சுப்பிரமணியர் மகான் அகத்தீசருக்கு உபதேசித்தார்.

ஆசான் அகத்தீசருக்கு அந்த வாய்ப்பைக் கொடுத்து, தவத்தை தந்து, கல்வியைத் தந்து, கருணைமிக்க வாழ்வைத் தந்து, சிறந்த சொல்வன்மையைத் தந்து, உலக மக்கள் உய்யும் பொருட்டு புறப்படு புறப்படு! “விரைவாகச் சென்று உலக மக்களுக்கு வழி காட்டு” என்று ஆசான் அகத்தீசரிடம் சொன்னார் மகான் சுப்பிரமணியர்.

அதனால்தான் மகான் அகத்தியரை எக்கியத்தில் பிறந்த யோகி என்றார். அதனால்தான் அவருடைய நாமத்தைச் சொல்லி நாம் சங்கம் வைத்திருக்கிறோம்.

அகத்தியர் தாம் எக்கியத்தில் பிறந்த யோகி

ஆயிரத்தெட்டு அண்டமெல்லாம் ஆணையாச்சே.

ஆசான் அகத்தீசர் நாமத்தைச் சொன்னால், இந்த அண்டம் மட்டுமல்ல, எவ்வுலகமாக இருந்தாலும் சரி, அது நரகலோகமாக இருந்தாலும் சரி, அசுரலோகமாக இருந்தாலும் சரி, இந்திரலோகமாக இருந்தாலும் சரி, இன்னும் எத்தனை அண்டமாக இருந்தாலும் சரி, ஆசானுடைய கட்டளைக்கு எல்லா அண்டங்களும் தலை வணங்கும். ஆசான் அகத்தீசர் நாமத்தைச் சொன்னால், ஆயிரத்தெட்டு அண்டங்களும் கிடுகிடுவென நடுங்கும் என்றார். அவர் எமனை வெல்லுகின்ற வல்லமை உள்ளவர்.

ஆசான் அகத்தீசர் நாமத்தைச் சொல்பவன் எமனை வெல்வான்.

ஆசான் அகத்தீசர் நாமத்தைச் சொல்பவன் பொறாமை அற்று இருப்பான்.

ஆசான் அகத்தீசர் நாமத்தைச் சொல்பவன் பேராசை அற்று இருப்பான்.

ஆசான் அகத்தீசர் நாமத்தைச் சொல்பவன் ஜாதி வெறி அற்று இருப்பான்.

ஆசான் அகத்தீசர் நாமத்தைச் சொல்பவன் சினம் அற்று இருப்பான்.

ஆசான் அகத்தீசர் நாமத்தைச் சொல்பவன் தாய்மை போன்று இருப்பான்.

ஆசான் அகத்தீசர் நாமத்தைச் சொல்பவன் வெற்றி பெறுவான் என்றார்.

இப்பேர்ப்பட்ட முதுபெரும் தலைவனைத்தான் ஆசான் சுப்பிரமணியர் உலகமக்கள் உய்யும் பொருட்டு, “புறப்படு! புறப்படு!” என்று சொல்லி அனுப்பினார்.

இப்பேர்ப்பட்ட ஆசான், அவர் நாமத்தைச் சொன்னால் ஆயிரத்தெட்டு அண்டங்களும் அடிபணியும் என்று மகான் கொங்கணமகரிஷி சொன்னதனாலே, நாமும் ஆசான் அகத்தீசரை பூஜை செய்வோம்.

**தயாபரமே உம்மை நம்பினபேர்க்கு ஒரு தாழ்ச்சியுண்டோ
மயாபரமே என் பிறவிக்கடலின் மருந்து சொல்லும்
தியாபரமே உன்னிருதாள் வணங்கத் திருவருளும்
செயாபரமே உந்தன் சேவடியே நம்பிச் சேவிப்பனே.**

- மகான் சுப்பிரமணியர் அருளிய ஞான சைதன்யம் 108ல் கவி எண் 20.

ஆசான் சுப்பிரமணியரைப் பார்த்து, அந்த பிரம்மாண்டமான ஒளிச்சுடரை காண, நாலாயிரம் கண் படைத்திலனே அந்த நான் முகனே! என்று மகான் அருணகிரிநாதர் சொன்னார்.

ஆசான் ஞானபண்டிதனைக் காணும் காலத்தில் அந்த இளம் சூரியனைப் போன்று, புன்முழுவல் பூத்து, தேகமெல்லாம் தகதகவென மின்னும் என்றார்.

ஆசான் சுப்பிரமணியர், தயாபரமே உம்மை நம்பினபேர்க்கு ஒரு தாழ்ச்சியுண்டோ என்று சொன்னார்.

ஓம் சரவண பவ என்று மட்டும் நம்பி சொல்லிவிட்டால், ஒரு முறை உன் நாமத்தைச் சொன்னால் அதற்கு ஈடு இருக்கிறதா என்று கேட்டாராம்.

அப்படி சொல்லும்போதே உடம்பெல்லாம் சிலிர்த்து கண்களில் கண்ணீர் கொட்டியது என்றார். அது ஆனந்தக் கண்ணீர் என்றார்.

தயாபரமே உம்மை நம்பினபேர்க்கு ஒரு தாழ்ச்சியுண்டோ - உன்னை நம்பிய மக்களுக்கு ஒரு தாழ்வு வருமோ? என்றார்.

நீ எந்த மூலையில் இருந்தாலும் சரி, அவன் எந்த மொழியில் பேசினாலும் சரி, எந்த பாஷையில் சொன்னாலும் சரி, நீ அருள் செய்யக் கூடியவன்.

ஆகவே, உன்னை நம்பின பேர்க்கு தாழ்வு வருமோ? தாழ்வு வரவே வராது என்றார்.

தயாபரமே என்றால் ரொம்ப கருணை பொருந்தியவன் என்று அர்த்தம். கருணை பொருந்தியவனே, உன் திருவடியை நம்பி பூஜை செய்த மக்களுக்கு தாழ்வு வருமோ? வராது என்று ஆசான் அகத்தீசர் சொல்கிறார்.

**தயாபரமே உம்மை நம்பினபேர்க்கு ஒரு தாழ்ச்சியுண்டோ
மயாபரமே என் பிறவிக்கடலின் மருந்து சொல்லும்**

உன்னை வணங்கியவர்களுக்கு தாழ்வு வருமோ? வராது என்றார். மயாபரமே என்று இங்கே எதுகைக்காக சொல்வது. தயாபரம், மயாபரம் என்றார்.

மயாபரமே என் பிறவிக்கடலின் மருந்து சொல்லும் - என்னுடைய பிறவிக்கடலை நான் கடக்க வேண்டும். நான் எத்தனை ஜென்மம் எடுத்தேனோ தெரியவில்லை. இந்த ஜென்மத்தில்தான் உன் நாமத்தை சொல்ல வாய்ப்பு கிடைத்திருக்கிறது. நான் இந்த பிறவிக்கடலைக் கடக்க வேண்டுமென்று சொன்னார்.

நீ தயாபரம்தான், தாய் போன்றவன்தான். தயாபரம் என்றால் தாய் போன்றவன். தாயினும் கருணை மிக்க கருணையுடையவர் ஆசான் சுப்பிரமணியர்.

நான் இந்த பிறவிக்கடலைக் கடக்க வேண்டும். நீர் எனக்கு அருள் செய்ய வேண்டுமென்று கேட்டார்.

மயாபரமே என் பிறவிக்கடலின் மருந்து சொல்லும் - நான் பிறவிக்கடலைக் கடக்க வேண்டும். அதற்கு ஒரு மருந்து சொல் என்றார்.

தியாபரமே உன்னிருதாள் வணங்கத் திருவருளும் - பிறவிக்கடலைக் கடப்பதற்கு, உன்னுடைய திருவடிதான் எனக்கு வேண்டும் என்றார். உம்முடைய திருவருள் இல்லாமல், உமது ஆசி இல்லாமல் உங்களுடைய திருவடியைப் பற்ற என்னால் முடியாது.

ஆகவே நீ தயாபரம் ஆனவன் - தாயினும் மிக்க கருணை பொருந்தியவர், பிறவிக்கடலை கடப்பதற்கு மருந்து சொல்கின்றவர். அதே சமயத்தில் உன் திருவடியைப் பற்றுவதற்கு எனக்கு வாய்ப்பு தர வேண்டும்.

தியாபரமே உன்னிருதாள் வணங்கத் திருவருளும் - உங்களுடைய நாமத்தைச் சொல்லவே எந்த தகுதியும் இல்லாத எனக்கு, உங்களுடைய நாமத்தைச் சொல்வதற்கு வாய்ப்பு தர வேண்டும். பூஜை செய்யும்போதே, உங்களுடைய திருவடியைப் பற்றுவதற்கும், உங்களுடைய திருவடியை வணங்குவதற்கும் நீரே அருள் செய்ய வேண்டுமென்று கேட்க வேண்டும். அருள் செய்ய வேண்டுமென்று கேட்டால்தான் அருள் செய்வார்கள்.

தியாபரமே உன்னிருதாள் வணங்கத் திருவருளும் - உன்னுடைய திருவடியைப் பற்றுவதற்கு எனக்கு வாய்ப்புத் தர வேண்டுமென்று கேட்க வேண்டும். தியாபரம் என்பதெல்லாம் எதுகைக்காக வருவது. தயாபரம், மயாபரம், தியாபரம் என்றார். இது எதுகைக்காக வரும்.

செயாபரமே உந்தன் சேவடியே நம்பி சேவிப்பனே - உன்னுடைய சேவடியாகிய, உன் திருவடியைப் பற்றி பூஜை செய்தலும், உன் நாமத்தைச் சொல்லுதலும்தான் எனக்கு கிடைத்த பெரும்பாக்கியமாகும்.

செயாபரம் - வெற்றி பெறுவது. வெற்றி என்று அர்த்தம். ஆசான் அகத்தீசர் நாமத்தைச் சொன்னாலும் சரி, ஆசான் சுப்பிரமணியர் நாமத்தைச் சொன்னாலும் சரி, வாழ்க்கையில் வெற்றி ஏற்படும். தோல்வி என்னும் பேச்சே இருக்காது. அவர்களுக்கு தோல்வி இல்லை. காரணம் அவர்கள் மற்றவனை தோற்கடிக்க மாட்டார்கள். இதில் உள்ள பெரிய மர்மம் என்னவென்றால், நாம் ஒருவன் மீது வழக்கு போடுகிறோம். அந்த வழக்கில் நாம் வெற்றி பெறுகிறோம். அப்படி வழக்கில் வெற்றி பெற்றால், நிச்சயமாக தோற்றவனுக்கு மனச்சோர்வு இருக்கும். அதை ஞானிகள் விரும்பவே மாட்டார்கள். வெற்றி எது? என்று கேட்டான். நான் தோற்றுப் போவதே வெற்றி என்றான். இன்று வரையிலும் வெற்றி பெறுவதை மகிழ்ச்சி என்றுதானே சொல்வார்கள்?

இல்லை! நான் ஜெயித்தால், நிச்சயம் அவன் மனம் சோர்வடையும். ஆகவே, நான் தோல்வியை ஏற்றுக் கொள்கிறேன் என்றான். அது மிகப்பெரிய அறிவாற்றல், இது சாதாரண விசயமல்ல.

மகான் திருவள்ளுவர் சொல்வார்,

**சால்பிற்குக் கட்டளை யாதெனில் தோல்வி
துலையல்லார் கண்ணும் கொளல்.**

- திருக்குறள் - சான்றாண்மை - குறள் எண் 986.

ஜெயம் எது என்று கேட்டார்? மற்றவனிடம் தோல்வியை ஏற்றுக் கொள்ளுதல். அதுதான் வெற்றியா? ஆமாம் அதுதான் வெற்றி. மற்றவனிடம் தோல்வியை நான் ஏற்றுக் கொள்கிறேன்.

ஏன் ஏற்றுக் கொள்ள வேண்டும்? என்றான்.

நான் வெற்றி பெற்றால் நிச்சயம், அவன் மனம் சோர்வு அடையும். அவனுக்கு மன உளைச்சல் ஏற்படும். அதனால் எனக்கு நன்மை கடுகளவும் ஏற்படாது. எனவே நான் தோல்வியை ஏற்றுக் கொள்கிறேன். அதுவே வெற்றி என்றான்.

ஜெயம் எது? என்று கேட்டான். ஒருவன் மற்றவனை வெல்லுதல் என்பது பொதுவாக உலகநடையாக இருந்தாலும், ஞானத்துறைக்கு அது ஆகாது.

**சால்பிற்குக் கட்டளை யாதெனில் தோல்வி
துலையல்லார் கண்ணும் கொளல்.**

- திருக்குறள் - சான்றாண்மை - குறள் எண் 986.

சான்றோன் என்பதற்கு என்ன இலக்கணம்? என்று கேட்டார்.

சாதாரண மக்களிடமும் தோல்வியை ஏற்றுக் கொள்ள வேண்டுமென்றார். மிகப்பெரிய அறிவாற்றல், மிகப்பெரிய வல்லமை உள்ளவனிடம் தோல்வியை ஏற்றுக் கொள்ளலாம். சராசரி மக்களிடமும், தோல்வியை ஏற்றுக் கொள்ளச் சொல்கிறீரே? என்றான். அதுதான் வெற்றி.

எது வெற்றி? என்றான். சாதாரண மக்களிடம் தோல்வியை ஏற்றுக்கொண்டு அவனுடைய மனதை நிறைவுப்படுத்துவது எதுவோ அதுவே வெற்றி என்றார்.

இது நடைமுறைக்கு ஒவ்வா? என்றால், மிகப்பெரிய பண்புள்ள மக்கள் இதைச் சொல்வார்கள். மகான் திருவள்ளுவர் சொல்லியுள்ளார். இந்தளவிற்கு மிகப்பெரிய அறிவு எங்களுக்கு எது? அந்த அறிவு எப்படி எங்களுக்கு வருமென்று ஆசான் திருவள்ளுவப்பெருமானிடம் கேட்டார். போகப்போக தானே வரும். இது என்ன ஒரே நாளில் முடியுமா? என்று சொன்னார்.

ஞானம் என்பது என்ன? எழுபது கிலோ எடையுள்ள உடம்பு இருக்க வேண்டுமென்று சொன்னால், நீ கிட்டத்தட்ட அறுபது டன் பால், தயிர் குடித்திருப்பாய், சர்க்கரை, தேன், பருப்பு எல்லாம் சாப்பிட்டது முப்பது டன்னாவது

இருக்கும். முப்பது டன் எடை உள்ள பொருளையெல்லாம் சாப்பிட்டுத்தான் நீ என்பது கிலோ இருக்கிறாய். அதுபோல இந்த துறை பிரம்மாண்டமான நீண்ட பாதை, பெரும் பாதை என்று சொல்வார்.

பேரின்பம் அல்லது பெரும் பாதை. இந்த பாதையைக் கடப்பதற்கு நாட்கள் அதிகமாகும். ஆசானை கேட்டுக்கொண்டே, வணங்கிக்கொண்டே போவோம். தினமும் நாமத்தை சொல்லிக் கொண்டே போவோம்.

ஞானிகள் அனைவரும் ஒரே மையக்கருத்தைதான் சொல்லியிருக்கிறார்கள். அவர்கள் சொல்லியிருப்பதெல்லாம் பக்தி. அந்த பக்தியும், யாரிடம் செலுத்த வேண்டும் என்று சொல்லியிருப்பார்கள். சிறுதெய்வ வழிபாட்டில் ஈடுபட்டால், ஜென்மத்தைக் கடைத்தேற்ற முடியாது.

ஆசான் சுப்பிரமணியர் ஆசி பெற்றால், ஜென்மத்தைக் கடைத்தேற்றலாம். ஆசான் அகத்தீசர் ஆசி பெற்றால் வாழ்க்கையில் வெற்றி பெறலாம். மற்றவனுக்கு தோல்வியை உருவாக்கி அதன் மூலம் வெற்றி பெறுவதை வாழ்க்கையில் ஏற்றுக் கொள்ள மாட்டார்கள் ஞானிகள்.

வெற்றி எது?

வறுமை இல்லாத வாழ்க்கை
 கடன் சுமை இல்லாத வாழ்க்கை
 சஞ்சலமில்லாத வாழ்க்கை
 நோயில்லாத வாழ்க்கை
 நட்பைப் பெருக்கிக் கொள்ளுதல்
 பகை இல்லாத வாழ்வு
 அறியாமையை உடைத்தெறிதல்
 மரணமிலாப் பெருவாழ்வு

இவையே வெற்றி என்றார். மற்றவனை தோல்வியடையச் செய்து பின்பு வெற்றி பெறுவது என்பது ஞானநிலைக்கு ஆகாது என்று சொல்லி முடிக்கிறேன். வணக்கம்.

ஓம் அகத்தீசாய நம
 ஓம் அகத்தீசாய நம

ஓம் அகத்தீசாய நம
 ஓம் அகத்தீசாய நம
 ஓம் அகத்தீசாய நம
 ஓம் அகத்தீசாய நம
 ஓம் அகத்தீசாய நம
 ஓம் அகத்தீசாய நம

முருகப்பெருமான் துணை

முருகப்பெருமானின் கல்கி அவதாரம்

தவத்திரு ஆறுமுக அரங்கமகா தேசிக சுவாமிகள் அவர்கள் தலைமையில்

கார்த்திகை மாத பெளர்ணமி பூஜை

நாள் : தூர்முகி ஆண்டு, கார்த்திகை மாதம் 28ஆம் தேதி,
13.12.2016 - செவ்வாய்க்கிழமை காலை 10 மணி அளவில்

இடம் : ஓங்காரக்குடல், துறையூர்.

அனைவரும் வருக! நிகழ்ச்சி நிரல் குருவருள் பெறுக!!

காலை 6.00 மணி - சரவண ஜோதி தரிசனம் மற்றும் வழிபாடு

காலை 6.30 மணி - அருட்பெருஞ்ஜோதி அகவல் பாராயணம்

காலை 9.00 மணி - தவத்திரு குருநாதர் அவர்கள் தீட்சை வழங்குதல்

காலை 9.30 மணி - சித்தர்கள் வழிபாடு

பகல் 12 மணி - தவத்திரு குருநாதர் அவர்களின் சிறப்பு அருளுரை

காலை 8 மணி முதல் மதியம் 3 மணி வரை

ஞானிகளை பூஜித்த அருடபிரசாதம் (அன்னதானம்) வழங்கப்படும்.

நிகழ்ச்சிகளின் உபயதாரர் :

D.ராம்குமார், D.P.சுதாகர், கோவை. D.வெங்கநாதன், சென்னை.

முருகப்பெருமான் துணை

முருகப்பெருமானின் கல்கி அவதாரம்

தவத்திரு ஆறுமுக அரங்கமகா தேசிக சுவாமிகள் அவர்கள் தலைமையில்

மார்கழி மாத பெளர்ணமி மற்றும் குருநாதர் அவதார விழா

நாள் : தூர்முகி ஆண்டு, மார்கழி மாதம் 28ஆம் தேதி,
12.01.2017 - வியாழக்கிழமை காலை 10 மணி அளவில்

இடம் : ஓங்காரக்குடல், துறையூர்.

அனைவரும் வருக! நிகழ்ச்சி நிரல் குருவருள் பெறுக!!

காலை 6.00 மணி - சரவண ஜோதி தரிசனம் மற்றும் வழிபாடு

காலை 6.30 மணி - அருட்பெருஞ்ஜோதி அகவல் பாராயணம்

காலை 9.00 மணி - தவத்திரு குருநாதர் அவர்கள் தீட்சை வழங்குதல்

காலை 9.30 மணி - சித்தர்கள் வழிபாடு

பகல் 12 மணி - தவத்திரு குருநாதர் அவர்களின் சிறப்பு அருளுரை

காலை 8 மணி முதல் மதியம் 3 மணி வரை

ஞானிகளை பூஜித்த அருடபிரசாதம் (அன்னதானம்) வழங்கப்படும்.

நிகழ்ச்சிகளின் உபயதாரர் :

D.ராம்குமார், D.P.சுதாகர், கோவை. D.வெங்கநாதன், சென்னை.

அன்பர்களின் அனுபவங்கள்

கோயம்புத்தூர், சுந்தராபுரம், திரு. து.இரவிச்சந்திரன் – மஞ்சளா அவர்கள் ஓங்காரக்குடிலாசானின் அருளால் பெற்ற அனுபவங்கள் குறித்து...

அன்புள்ள ஞானத்திருவடி வாசகர்களுக்கு வணக்கம்.

நான் ஓங்காரக்குடிலில் குருநாதரை தரிசித்த பிறகு நான் பெற்ற நன்மைகளை, அனுபவங்களை ஞானத்திருவடி வாசகர்களோடு பகிர்ந்துகொள்ள வாய்ப்பளித்த எங்கள் குலதெய்வம், தவத்திரு ஆறுமுக அரங்கமகாதேசிக சுவாமிகள் திருவடிகளில் எங்களது குடும்பத்தார் அனைவரும் நன்றியை காணிக்கையாக செலுத்துகிறோம்.

நாங்கள் விரதம் இருந்து கோவில்களுக்கு பக்தியுடன் சென்று வணங்கி வருவோம். இதுதான் ஆன்மீகம் என்று நாங்கள் எண்ணியிருந்தோம்.

நாங்கள் ஓங்காரக்குடிலைப் பற்றியும், குருநாதரைப் பற்றியும் அன்பர் R.ராமமூர்த்தி மற்றும் அவருடன் வந்திருந்த ஓங்காரக்குடில் அன்பர்கள் சொன்னார்கள். எங்களிடம் அவர்கள் பேசிய விதம், மரியாதை, பணிவு போன்றவற்றை வேறு எந்த துறையில் உள்ளவர்களிடம் நாங்கள் பார்த்ததில்லை.

அவர்கள் எங்களுக்கு போற்றித் தொகுப்பு, அகத்தியர் படம், பூஜை செய்யும் வழிமுறைகளையும் சொன்னார்கள். மேலும் ஜீவகாருண்ய புத்தகத்தை காண்பித்து பசியாற்றுவித்தவின் அவசியத்தை எங்களுக்கு விளக்கி சொன்னார்கள். அன்று முதல் நாங்கள் பூஜை செய்ய துவங்கி விட்டோம், தொடர்ந்து நாங்கள் பூஜை செய்து வந்தோம்.

முதல்முறையாக குருநாதரை சந்தித்து ஆசி பெற குடும்பத்தோடு ஓங்காரக்குடிலுக்கு சென்றோம். அப்போது குருநாதர் எங்களிடம், “என்னப்பா எல்லா கோயில் குளங்களுக்கும் போயிட்டு வந்திட்டியா, கடைசியா இங்க வந்திருக்கே. உனக்கு ஞானிகள் ஆசியும் என்னோட ஆசியும் வேண்டுமா” என்றார். நாங்கள் எல்லோரும் ஆமாம் என்றோம்.

அதற்கு குருநாதர், “இனிமேல் நீ எந்த சிறுதெய்வ கோயில்களுக்கும், உயிர்ப்பலி கொடுக்கும் கோயில்களுக்கும் போகக் கூடாது, வணங்கக் கூடாது” என்றார். உனது குடும்பத்திற்கு தாய், தந்தை, குருநாதர் எல்லாம் நான்தான் என்று சொல்லி எங்களுக்கு ஆசி கொடுத்தார்கள். மேலும் உனது முற்பிறவியிலேயும் நான்தான் உனக்கு குரு என்றார்கள்.

சந்தோஷத்தில் என்ன சொல்வதென்றே தெரியவில்லை. முற்பிறவி குருவை அடையாளம் கண்ட சந்தோஷமா, மரணத்தை வென்ற மகான் எங்களது குருநாதர்

எங்களை போன்ற பாவிகளையும் பிறவிதோறும் வழிநடத்தி செல்கிறார்கள் என்கிற சந்தோஷமா என்றால் மொத்தத்தில் மனம் லேசாக மாறி மெல்ல மெல்ல கோபம், ஆசை, பற்று என அனைத்தும் மறைய ஆரம்பித்துவிட்டது. தற்பொழுது மனம் எல்லோரிடமும் அன்பாக இருக்கிறது. எல்லா உயிர்களும் தம் உயிர் போல தோன்றுகிறது.

ஒருமுறை குருநாதரை தரிசித்து ஆசி பெற்றதற்கே எவ்வளவு மாற்றங்கள், இனி மாதம்தோறும் குருநாதரை தரிசிக்க வேண்டுமென்ற எண்ணம் மனதில் வேரூன்றி நின்றது.

அதன்பிறகே பசியாற்றுவித்தலும், சித்தர்களை வணங்குவதே உண்மை ஆன்மீகம் என்பதை அன்றுதான் நாங்கள் உணர்ந்து கொண்டோம். உலகத் தலைவன் முருகப்பெருமானை பூஜிப்பது மற்றும் அவர் வழி வந்த கோடான கோடி ஞானியர்கள் மகான் அகத்தியர், மகான் நந்தீசர், மகான் திருமூலதேவர், மகான் கருவூர்தேவர், மகான் மாணிக்கவாசகர், மகான் பதஞ்சலியார், மகான் ராமலிங்கசுவாமிகள் போன்ற மரணமில்லாப் பெருவாழ்வை அடைந்த முற்றுப்பெற்ற ஞானிகளை வணங்குவதே உண்மை ஆன்மீகமாகும்.

சைவ உணவை மேற்கொள்வது, மாதம் இருவருக்கேனும் அன்னதானம் செய்வது, நல்ல பண்புகளை வளர்த்துக் கொள்வது, பிற உயிர்களிடம் அன்போடும், ஜீவதயவோடும் இருக்க வேண்டுமென்பதை குருநாதர் எங்களுக்கு நேரடியாக உபதேசம் செய்தார்கள்.

அசைவ உணவை உண்ணக் கூடாது, பிற உயிர்களிடம் அன்போடும், ஜீவதயவோடும் இருக்க வேண்டுமென்பதை எந்த குருமார்களும், வேறெந்த ஆன்மீகத்திலும் எங்களுக்கு சொல்லித் தரவில்லை.

இந்த அறிவுரையை எங்களது குருநாதர், குலதெய்வம், தவத்திரு ஆறுமுக அரங்கமகாதேசிக சுவாமிகள் எங்களுக்கு சொல்லிக் கொடுத்தார். எங்கள் குருநாதர் சொன்ன அந்த நொடியே எங்கள் குடும்பத்தில் உள்ள அனைவரும் சைவத்திற்கு மாறிவிட்டோம்.

நாங்கள் ஸ்ரீ அகத்தியர் சன்மார்க்க சங்கத்திற்கு வருவதற்கு முன்னர் நாங்கள் உடல்ரீதியாகவும், பொருளாதார ரீதியாகவும் மிகவும் கஷ்டப்பட்டு கொண்டிருந்தோம். குருநாதரை சந்தித்த பிறகு ஆறே மாதத்தில் எங்களுடைய துன்பங்களிலிருந்து விடுபட்டு அமைதியாகவும், உடல் ஆரோக்கியத்துடனும் வாழ்ந்து வருகிறோம்.

மேலும் குருநாதரை வணங்கிய பிறகுதான் எங்களுக்கு பாவம் என்றால் என்ன? புண்ணியம் என்றால் என்ன? என்பதை உணர முடிந்தது.

எனவே இந்த வாய்ப்பு அரிது அரிது. இந்த வாய்ப்பை உலக மக்கள் அனைவரும் பெற வேண்டுமென்பதே எங்கள் ஆசை. எங்கள் குடும்பத்திற்கு கிடைத்த இந்த வாய்ப்பு அனைவருக்கும் கிடைக்க எங்கள் குருநாதரை வேண்டி வணங்கி கேட்டுக்கொள்கிறோம்.

இந்த வாய்ப்பளித்த குருநாதருக்கு, எங்கள் குடும்பத்தார் ஆயுள் முழுக்க தொண்டு செய்ய கடமைப்பட்டிருக்கிறோம். இந்த பஞ்சமாபாவிகளையும் ஏற்றுக் கொள்ளுங்கள் ஐயா என்று குருநாதர் திருவடிக்கு இந்த அனுபவங்களை சமர்ப்பிக்கின்றோம்.

நன்றி!

குருவின் திருவடி பணிந்து,

திரு. து. ரவிச்சந்திரன் - மஞ்சளா,

சுந்தராபுரம், கோவை.

ஓங்காரக்குடில் வெளியீடுகளை பெற தொடர்புக்கு

மகான் பதஞ்சலியார் புத்தக நிலையம்

ஓங்காரக்குடில்,

113 நகர் விரிவாக்கம், துறையூர் - 621 010. திருச்சி Dt.

செல் : 90950 33311,

மின்னஞ்சல் : kudilbooks@gmail.com

திருவிளக்கு பூஜை உங்கள் பகுதியில் செய்ய தொடர்புக்கு

R.சுரேஷ் - 94434 21935

ஸ்ரீ அகத்தியர் சன்மார்க்கசங்க அன்பர்கள் பல நல்ல செயல்களுக்கு துணை நிற்க வேண்டும். இந்த சங்கத்தின் கொள்கை இதுவே.

பணிவு காட்டுதல்,

இனிமையாகப் பேசுதல்,

வஞ்ச மனப்பான்மை இல்லாதிருத்தல்,

பிறரை மதிக்கக் கற்றுக் கொள்ளுதல்,

ஜாதி, மத துவேசம் இல்லாதிருத்தல்,

எல்லோருக்கும் உணவு தருதல்.

தினசரி காலை மாலை தவறாது ஞானியர்களை பூஜித்தல்.

உயிர்க்கொலை தவிர்த்து, புலால் மறுத்தல்.

ஜீவகாருண்யத்தை கடைப்பிடித்தல்.

மகான் ஜனகமகரிஷி அருளிய அருள் சூட்சும நூல்

சுவடி வாசித்தளித்தவர் T. ராஜேந்திரன், M.A., B.Ed.,
 ஓம் ஸ்ரீ காகபஜண்டர் ஸ்ரீ அகத்தியர் நாடிஜோதிட ஆசிரமம்,
 டி.வி.எஸ் டோல்கேட், திருச்சி. செல் : 99655 71837

10.11.2016, வியாழக்கிழமை

1. ஆறுமுக அரங்கனே வாழ்க வாழ்க
 ஆறுமுக தேசிகனே வாழ்க வாழ்க
 ஏறுமுகம் (உயர்வினை) காட்டி மக்கள் நலனுக்கு
 ஏழாம் படை வீடு கண்ட குருராசனே
2. அரசனே உன் பெருமை கூறி
 அறிவிப்பேன் அருள் சூட்சும நூலை
 தரணியிலே தூர்முகி துலை திங்கள்
 தாமரைப்பேன் ஐயைந்து திகதி குருவாரம்
 (தூர்முகி வருடம் ஐப்பசி மாதம் 25ம் நாள் 10.11.2016, வியாழக்கிழமை)
3. வாரமதில் ஜனகமகரிஷி யானும்
 வழங்கிடுவேன் உலகோர் நலம்பெற
 பாரதனின் மாபெரும் சக்தியாக
 பழனி முருகனாக அவதாரம் கொண்ட
4. கொண்டநல் குருராசன் அரங்கனே
 குவலயத்தில் உன் திருவடியில்
 தொண்டென கிடக்கும் மக்களே
 தேற்றம் பெறுவர் ஞான உலகுக்கு
5. உலகமெங்கும் ஆறுமுகன் தானும்
 உயராசானுன்னை அடையாளம் காட்டி
 கலகம் அழிவு ஏற்படா தடுக்க
 கருணை கொண்டு இயக்கம் புரிய
6. இயக்கவே கலிகால மக்களே
 எங்கள் அரங்கனை நோக்கி
 தயக்கமிலா வந்து சேர்ந்து
 தவராசனை அடையாளம் கண்டு
7. கண்டு குருவாக ஏற்று
 கண்டிரைப்பேன் தீட்சை ஆசி
 தொண்டர்களாகி ஏற்று பணிய
 தேசிகன் துணை கூடி சிறப்பர்

8. சிறப்பு தரும் சடாட்சர செபம்
(ஓம் சரவண பவ என்று மந்திரத்தை ஜெபிக்க வேண்டும்)
சிவதீட்சையாக அரங்கனிடம்
மறுப்பிலா மக்கள் ஏற்று
மண்ணுலகில் அனுதினம் தொடர
9. தொடர உலக துன்பம் ஓடும்
தொடர உலக நலம் கூடும்
இடரில்லா ஆறுமுகன் ஆளும்
எல்லையிலா ஞான உலகம் நாடும்
10. நாடவே ஞானதேசிகள் தானும்
ஞான சேவை ஞானிகள் பூசை
கூடவே தான தரும பலமும்
குறையிலா பெருக்கி வர
11. வருகவே சடுதி ஆறுமுகனின்
வல்லமையான ஞான உலகமாகும்
முருகன் ஆளும் நல்லுலகமாகும்
மொழிந்திட்ட அருள் சூட்சும நூல் முற்றே.

—சுபம்—

முருகப்பெருமான் துணை

மகான் ஜனகமகரிஷி அருளிய அருள் சூட்சும நூலின் சாரம் :

ஆறுமுகனே, முருகப்பெருமானின் அவதாரமே அரங்கமகாதேசிகளே வாழ்க வாழ்க. ஞானத்தலைவனே ஞானதேசிகளே அரங்கமகாதேசிகளே வாழ்க வாழ்க. உயர்வினை உலகிற்கு காட்டி மக்களின் நலனிற்காகவே எல்லையிலா ஆற்றலுடன் ஏழாம் படை வீடு தனை ஓங்காரக்குடலாய் அமைத்து உலகை வழிநடத்துகின்ற சற்குருராஜனே அரங்கமகாதேசிகளே அற்புதமான உமது பெருமைகளை உலகறியக் கூறியே உலகோர் நலம் பெறவே துர்முகி வருடம் ஐப்பசி மாதம் 25ம் நாள் 10.11.2016, வியாழக்கிழமையான இன்றைய தினமதனிலே அருள் சூட்சும நூல்தனையே ஜனகமகரிஷி யானும் உரைக்கின்றேன் என்கிறார் மகான் ஜனகமகரிஷி.

உலகம் நலம் பெற்று கலியுகம் மாறி ஞானயுகம் அமைத்திடவே இவ்வுலகினில் மிகப்பெரும் சக்தி வடிவமாக பழனிமலை முருகனாக அவதாரம் கொண்டிட்ட ஆறுமுக அரங்கமகாதேசிகளே, குருராஜனே இவ்வுலகினில் அரங்கனே அனைத்தும் என்றே அரங்கன் திருவடியே கடைத்தேற்றும் திருவடி என்றே உமது திருவடியிலே சரணடைந்து தொண்டுகள் செய்வதே யான் பெற்ற பயன் என்றே திருவடி நிழலிலே அடைக்கலம் கொண்டு உள்ள மக்களே ஞானஉலகிற்கு தேர்வு பெறுவார்கள்.

இவ்வுலகெங்கும் முருகப்பெருமானாம் உலகைக் காக்க அவதரித்த உயர் ஞான ஆசான் அரங்கனே என்று அடையாளம் காட்டி உலகினில் கலகங்கள் ஏற்படாதவாறும் இயற்கை பேரிடர்கள் ஏற்படாதவாறும், தடுத்திடவே கருணை மிகக் கொண்டுமே அற்புதமாக பேரியக்கமாக இயங்கி வருகின்றார்.

ஆதலினாலே கலிகால மக்களே, ஞானிகள் எங்கள் அரங்கனை நோக்கி தயக்கம் ஏதுமின்றி துணிவுடன், அச்சமின்றி அரங்கனை நாடி வந்து சேர்ந்து அரங்கமகாதேசிகனை அறிவினில் விளங்குமாறு அடையாளம் கண்டு கொண்டு அரங்கனை குலகுருவாய் ஏற்று அரங்கனிடத்து தீட்சை உபதேசம் அடைந்து அரங்கனுக்கே தொண்டர்களாகி திருவடி பணிந்திட பணிந்தோர்க்கெல்லாம் அரங்கமகாதேசிகர் துணையினை பெற்று சிறப்படைவார்களப்பா.

எல்லாவிதமான சிறப்புகளையும் தந்தருளும் அற்புத ஆற்றல்மிக்க மந்திரமாம் சடாட்சர மந்திரமாம் முருகப்பெருமானின் மூலமந்திரமாம் “ஓம் சரவண பவ” எனும் திருமந்திரம்தனை அரங்கனைப் பணிந்து அரங்கனிடத்து சிவ தீட்சை உபதேசமாக மனம் விரும்பி மறுப்பேதும் இன்றி மகிழ்ந்து ஏற்று தீட்சை உபதேச மந்திரம்தனை தினம் தினம் தவறாமல் தொடர்ந்து சொல்லி பூஜைகள் செய்தும், நாமஜெபமாக செய்தும் வந்திடல் வேண்டுமப்பா.

ஓம் சரவண பவ என்றே பூஜை தொடர்ந்திட தொடர்ந்திட உலக துன்பமெல்லாம் ஓடிடுமப்பா.

ஓம் சரவண பவ என்றே பூஜை தொடர்ந்திட தொடர்ந்திட உலக நலம் கூடிடுமப்பா.

ஓம் சரவண பவ என்றே மக்களெல்லாம் பூஜை செய்திட செய்திட இவ்வுலகமே முருகப்பெருமான் ஆளும் எல்லையற்ற ஞான உலகமாக மாறிடுமப்பா.

உலகமே ஞான உலகமாக மாறிடவே முருகப்பெருமானின் அவதாரமாக அவதரித்திட ஆறுமுக அரங்கமகாதேசிகனும் உலகமெங்கும் ஞானசேவைகளையும், ஞானிகள் பூஜைகளையும், தான தருமப் பணிகளையும் குறையின்றி செய்து வருகின்றதினாலே இவ்வுலகம் விரைந்து முருகப்பெருமானின் வல்லமைமிக்க ஞான உலகமாக மாறிடுமப்பா. முருகப்பெருமானின் ஞான ஆட்சி நடக்கின்ற ஞான ஆட்சியாக மாறிடுமப்பா என தமது அருள் சூட்சும நூல் மூலம் உலகறிய உரைக்கின்றார் மகான் ஜனகமகரிஷி.

—சுபம்—

அகத்தீசனை வணங்கி பூஜித்து ஆசி பெற்றிட்டால்...

மனிதர்கள் ஆட்சியிலே ஆளுவோர், மக்கள் பட்டும் துன்பங்களை உணர மாட்டார்கள், எடுத்து சொன்னாலும் உணர மாட்டார் கேட்க மாட்டார்கள், நேரில் பார்த்தாலும் கருணையின்றி நடப்பார்கள். ஆனால் பண்புடைய மக்களால்

செய்யப்படும் ஞானிகள் ஆட்சியிலே மக்கள் படுகின்ற துன்பங்களை தானே முன் வந்து அறிந்து உணர்ந்து அத்துன்பத்திலிருந்து மக்களைக் காக்கும் தயவுடையோர் மட்டுமே ஆட்சி பொறுப்பில் இருப்பார்கள் என்பதை அறியலாம்.

முருகப்பெருமான் திருவடிப் பற்றி பூஜித்து ஆசி பெற்றிட்டால்....

வந்த பிறகும் உணராதவர்களும், வந்தபிறகு உணர்பவரும் கொண்டதே மக்கள் ஆட்சி. வந்தபிறகு சொன்னாலும் உணர மாட்டார்கள், சொன்னாலும் செய்யமாட்டார்கள். ஆனால் ஞானபண்டிதன் தலைமையிலே அமையும் ஞானிகள் ஆட்சி, ஞானிகளால் ஆட்சி செய்யப்படுவதினால் வருவதற்கு முன்பே உணரப்பட்டு துன்பம் வருவதை முன் கூட்டியே தடுக்கப்படுவதினால் துன்பமற்ற அமைதியான ஞான ஆட்சியாய் நடந்திடும் என்பதை அறியலாம்.

கட்டறுத்த வேலவன் கலியுகத்தை ஆண்டிட
எட்டோடு இரண்டும் எளிதில் சித்தியே.

மகான் திரிகோணச்சித்தர் அருளிய அருள் சூட்சும நூல்

சுவடி வாசித்தளித்தவர் T. ராஜேந்திரன், M.A., B.Ed.,
ஓம் ஸ்ரீ காகபுஜண்டர் ஸ்ரீ அகத்தியர் நாடிஜோதிட ஆசிரமம்,
டி.வி.எஸ் டோல்கேட், திருச்சி. செல் : 99655 71837

21.11.2016, திங்கட்கிழமை

1. ஆறுமுக கீர்த்தியே அரங்கராசா
ஆறுமுக சித்தியே தவராசா
மாறுதலை உலகில் நடத்தவே
மண்ணுலகில் அவதாரம் புரிந்த
2. புரிந்தநல் சூட்சும தேசிகனே
புண்ணியனே உன் பெருமை கூறி
தெரிவிப்பேன் அருள் சூட்சும நூலை
தேசிகனுக்கு தூர்முகி தேள் திங்கள்
3. திங்களிலே சஷ்டி திகதி சோம வாரம்
(தூர்முகி வருடம் கார்த்திகை மாதம் 6ம் நாள் 21.11.2016, திங்கட்கிழமை)
தெரிவிப்பேன் திரிகோணச்சித்தரும்
இங்கணமே உலக நலமுற உரைப்பேன்
இனிதே அரங்கமகா ஞானியை முருகனார்

4. முருகனார் தேர்ந்தெடுத்து வழி நடத்த
மொழிகுவேன் அரங்கனை கொண்டு
ஆறுமுக அரங்கனாக வெளிவந்து
அற்புதமாய் குமரகிரியை படைத்து
(தமிழ்நாடு, திருச்சி மாவட்டம், துறையூர் தாலுகா, கொல்லிமலை அடிவாரம்
ருத்ராட்ச கோம்பையில் உள்ள குமரகிரி)
5. படைத்துமே ஞான உலக ஆட்சிக்கு
பாடிடுவேன் சேவைகள் துவக்கிட
தடையற குமரகிரியை நோக்கி
தரணியோரே வாரீர் சேவைக்கு
6. சேவையில் கலந்து நன்கு
சிறப்பான பொருளுதவி செய்து
அவணியிலே தொண்டர்களாக
அரங்கன் தலைமை ஏற்று நடக்க
7. நடக்கவே எல்லா மக்களுக்கும்
ஞானபண்டிதன் அருள் கிட்டும்
அடக்கமாய் அறம் தரும வேலியுள்
அமைதிபட தஞ்சம் புகுந்து இருக்க
8. இருக்கவே எல்லா மக்களுக்கும்
ஏழாம் படை வீட்டின் பாதுகாப்பு
கருத்தாக கிட்டி வளம் யோகம்
கலியுகத்தில் கண்டு சிறப்பர்
9. சிறப்பு தரும் அரங்கன் சேவையில்
செப்பிடுவேன் மக்கள் மனமுவந்து
மறுப்பில்லா பங்கு கொண்டு வர
மாற்றமே கலியுகம் சடுதி காணும்
10. காணவே வாரீர் குமரகிரிக்கு
காண வாரீர் ஏழாம் படை வீட்டுக்கு
ஞானம் பெற பிறவி கடக்க
ஞானலோக வாழ்வைப் பெற வாரீர்
11. வாரீர் அரங்கன் அருளுக்கு
வாரீர் அரங்கன் தேர்வுக்கு
தாரீர் அரங்கன் தருமத்துக்கு
தக்க பொருளுதவி உடலுதவியும் அருள் சூட்சும நூல் முற்றே.

முருகப்பெருமான் துணை

மகான் திரிகோணச்சித்தர் அருளிய அருள் சூட்சும நூலின் சாரம் :

முருகப்பெருமானின் பெருமைமிக்க அருள் பெற்ற அரங்கமகாதேசிகளே ஆறுமுகமாம் ஆறாதாரங்களின் வெற்றி நிலையே ஆறுமுக சித்தியே எல்லையில்லாதவம் செய்திட்ட தவராஜனே துன்பமயமான இக்கலியுகத்தில் பெரும் மாறுதலை ஏற்படுத்தி உலகப் பெருமாற்றம்தனை நிகழ்த்தி ஞான உலகாக மாற்றி இவ்வுலகை காக்கவே முருகப்பெருமானின் அவதாரமாக வந்துதித்த ஆறுமுக அரங்கமகாதேசிகளே முருகப்பெருமானின் சூட்சும வடிவமே ஞானதேசிகளே எல்லையில்லா புண்ணியம் செய்திட்ட புண்ணியனே அற்புதமான பெருமைகளை உடைய அரங்கா உமது பெருமைகளை உலகறிய கூறியே உலக நலம் கருதி துர்முகி வருடம் கார்த்திகை மாதம் 6ம் நாள் சஷ்டி திகதி திங்கட்கிழமையான இன்றைய தினமதனிலே அருள் சூட்சும நூல்தனையே திரிகோணச்சித்தர் யானும் உரைக்கின்றேன் என்கிறார் மகான் திரிகோணச்சித்தர்.

எல்லாம்வல்ல அருட்பெருஞ்ஜோதி ஆண்டவர் எம்பெருமான் முருகப்பெருமான் அரங்கமகாதேசிக ஞானியை தேர்ந்தெடுத்து வழிநடத்திட அரங்கமகாதேசிகனார் மூலமாய் முருகப்பெருமானே ஆறுமுக அரங்கமகாதேசிகனாக இவ்வுலகிற்கு வெளிப்பட்டு அற்புத ஞானமலையாம் தமிழ்நாடு, திருச்சி மாவட்டம், துறையூர் வட்டம், கொல்லிமலை அடிவாரம், ருத்ராட்ச கோம்பையில் உள்ள குமரகிரிதனை படைத்து இவ்வுலகினில் ஞான உலக ஆட்சி அமைத்திட அற்புதமாய் வேலைகளை துவங்கிவிட்டபடியினாலே உலக மக்களே இனியும் தாமதியாதீர் தடையேதும் இன்றி ஞானமலையாம் குமரகிரி நோக்கி விரைந்து வாரீர் வாரீர். குமரகிரியின் உலக மாற்ற சேவைகளில் பங்கு கொள்ள விரைந்து வாரீர் வாரீர்.

உலக மாற்றம் கருதி உருவாக்கப்பட்ட குமரகிரியில் நடத்தப்படுகின்ற உலக மாற்ற சேவைகளுக்கு தொண்டுகள் செய்து மிகச்சிறப்பான முறைகளிலே தாராளமாய் பொருளுதவிகள் செய்து இவ்வுலகினில் நீங்கெல்லாம் அரங்கனை குருவாய் ஏற்று அரங்கனின் திருவடியிலே தொண்டர்களாகி அரங்கனின் தலைமையை ஏற்று நடந்திட நடந்திட எல்லா மக்களுக்கும் ஞானபண்டிதன் முருகப்பெருமானின் அருள் கிடைத்திடும்பா. ஆண்டவன் அரங்கன் நடத்தும் தானதரும உலகமாற்ற சேவைகளில் தொண்டுகள்தனை செய்யும் காலத்து வாய்ப்பு கிடைத்துவிட்டது என கர்வம் கொள்ளாமல் அடக்கமாய் அரங்கன் அமைக்கின்ற அறம் தருமவேலிக்குள் வந்து அமைதியுடன் மனம் அடங்கி குருவிற்கு கட்டுப்பட்ட உண்மை சீடர்களாய் நடந்து அரங்கன் திருவடியே கதியென தஞ்சம் புகுந்து அரங்கன் திருவடி நிழலிலே இருந்து வரவர,

அரங்கனின் திருவடி நிழலினை சார்ந்திட்ட எல்லா மக்களுக்கும் ஏழாம் படை வீடாம் ஓங்காரக்குடிலின் நாயகன் அரங்கனின் பாதுகாப்பை கருத்தாக பெற்று வளமான யோகமான வாழ்வை துன்பமயமான கலியுகத்திலும் முருகன் அருளால் அடைந்து சிறப்படைவார்களப்பா.

சிறப்புகளையே தருகின்ற மாபெரும் சக்திமிக்க தொண்டுகளான ஆறுமுக அரங்கன் செய்யும் அறதரும சேவைகளிலே மக்களெல்லாம் மனமுவந்து மறுப்பேதும் இன்றி பங்கு கொண்டு வரவர, இக்கலியுகமே விரைந்து மாற்றமடையும்பா.

உலக மாற்றம் காண வாரீர் வாரீர் மக்களே குமரகிரிக்கு.

உலக மாற்றம் காண வாரீர் வாரீர் ஏழாம் படை வீடு ஓங்காரக்குடிலிற்கு.

ஞானம் பெறவும் பிறவி ஒழித்து பிறவியற்ற பெரும் வாழ்வை, ஞானலோக வாழ்வை பெற வாரீர் அரங்கன் திருவடிக்கு.

வாரீர் வாரீர் அரங்கனின் அருள் பெற.

வாரீர் வாரீர் அரங்கன் நடத்தும் உலக மாற்ற தேர்விற்கு.

தாரீர் தாரீர் அரங்கன் ஆற்றும் தானதருமங்களுக்கு தாராளமாய் பொருளுதவிகளையும், உடல் உழைப்பும், தொண்டுகளையும் என தமது அருள் சூட்சும நூல் மூலம் உலகறிய உரைக்கின்றார் மகான் திரிகோணச்சித்தர்.

-சுபம்-

அகத்தீசனை வணங்கி பூஜித்து ஆசி பெற்றிட்டால்...

புகழுக்கும், பொருளுக்கும் மயங்கும் தலைவர்கள் ஆட்சி செய்கின்ற நாட்டில் பருவமழை தவறும், பஞ்சம் வரும், இயற்கை சீற்றங்களும் வரும் என்பதை அறியலாம்.

முருகப்பெருமான் திருவடிகளைப் போற்றி பூஜித்து ஆசி பெற்றிட்டால்....

புகழுக்கும் பொருளுக்கும் மயங்குகிறவர்கள் செய்யும் ஆட்சியில் தயை சிந்தை இருக்காது என்பதும், தயை சிந்தையின்றி ஆட்சியாளர்கள் நடந்து கொண்டால் நாட்டில் விபரீதம்தான் உண்டாகும் என்பதும், முருகப்பெருமானை ஆட்சி பொறுப்பில் உள்ளவர்கள் வணங்கினால் இவற்றை சரிப்படுத்தலாம் என்றும், நாட்டை காப்பாற்றிக் கொள்ளலாம் என்பதையும் அறியலாம்.

.....

**ஆவலாகவே இவ்வுலகை ஆறுமுகன் ஆண்டிட
காவல்தானே கலியுக மக்களுக்கே.**

திருச்சி மாவட்டம், துறையூர்,
முருகப்பெருமானின் கல்கி அவதாரம்
தவத்திரு ஆறுமுக அரங்கமகாதேசிக சுவாமிகள் அவர்கள்
மகான் ஓளவையாரின் ஆத்திசூடிக்கு அருளிய அருளுரை

69. நீர் விளையாடேல்

(சுக்கிலம் என்ற நீரை கட்டுவதும் ஆபத்து, விடுவதும் ஆபத்து. இதை அறியாமல் அதோடு விளையாடாதே என்பது பொருளாம்.)

(புதிய நீர் நிலைகளில் பயமின்றி, ஆபத்தான நீர் விளையாட்டை விளையாடாதே என்பது உலக நடைக்கும், சுக்கிலத்தை அளந்து அறிந்து செலவு செய்தால்தான் உடம்பை பாதுகாக்கவும், ஞானத்திற்கு வரவும் முடியும் என்பது ஞானத்துறைக்கும் சொல்லப்பட்டதாகும்.)

நீந்த தெரியாதவன், ஆழமான நீர்நிலைகளில் விளையாடக் கூடாது. அவ்வாறு செய்தால் நீரில் மூழ்கி இறந்து விடக்கூடும் என்பதால் நீர் விளையாடாதே என்கிறார் மகான் ஓளவையார்.

மகான் ஓளவையார் மிகப்பெரும் ஞானி ஆவார். அவர் ஒரு சாதாரண கருத்தை இவ்வாறு சொல்லியிருக்க மாட்டார். ஏனெனில் இது மிகப்பெரும் ஞான ரகசியமாகும்.

நீந்த தெரியாதவன், தண்ணீரில் இறங்கிடக் கூடாது என்பதைப் போல, உண்மைப் பொருளை அறியாதவன் ஞானத்துறையில் வரக்கூடாது என்பதாம்.

ஆக உண்மைப்பொருள் எது? எது எக்காலத்தும் அழிவில்லாததோ அதுவே உண்மையாகும். அந்த அழிவில்லாத உண்மைப் பொருள் எங்கே உள்ளது. எது அழியக்கூடிய பிறவிகளை தொடர்ந்து உண்டாக்கி தொடர் பிறவிக்கு காரணமாக இருக்கிறதோ, அதுவே பிறவியை ஒழிக்கும் மருந்தாக உள்ளது. அந்த பிறவி அறுக்கும் பொருளே, உண்மைப் பொருளாகும். அந்த உண்மைப் பொருள் தூய சுக்கிலமாகும். மனிதனுள் உள்ள அசுத்த சுக்கில சுரோணித்தத்தில்தான் சுத்த சுக்கிலமாகிய சத்து உள்ளது. அதுவே “நீர்” எனப்படும்.

சுக்கிலமானது இயற்கையில் சத்தும், அசத்துமாகத்தான் இருக்கும். அது நரகமும் சொர்க்கமுமாக உள்ளது. எவர் இயற்கையில் உண்டான சுக்கிலத்தில் உள்ள சத்தையும், அசத்தையும் பிரிக்கவும், பிரித்து அசத்தை நீக்கி, சத்தை செறியூட்டி பயன்படுத்த வல்லவரோ, அவரே ஞானியாவார். எவர் சுத்தமாகிய சத்து எனப்படும் உண்மைப் பொருளை பயன்படுத்தி வெற்றி காண்கிறாரோ, அவரே பிறவி வெல்வார். பிறவியை வென்றவரே மரணமிலாப் பெருவாழ்வை பெற்றவராவார். மரணமிலாப் பெருவாழ்வை பெற்றவரே என்றும் அழிவில்லாத ஞானதேகத்தை அதாவது ஒளி உடம்பை பெற்று எக்காலத்தும் நீங்காத பிறப்புஇறப்பற்ற பெருநிலையை அடைந்தவராவார்.

நரகொடு சுவர்க்கம் நானிலம் புகாமல்

பரகதி பாண்டியற் கருளினை போற்றி.

- போற்றித் திருஅகவல் 213, 214.

என்று மகான் மாணிக்கவாசகர் சொல்கிறார். அதாவது நரகமும் சொர்க்கமும் அற்ற ஒரு பெருநிலையை, அதாவது மரணமிலாப் பரகதியை பாண்டியனுக்கு அளித்த சிவபெருமானே என்கிறார் மகான் மாணிக்கவாசகர். அப்படிப்பட்ட மேல்நிலை அடைய உதவுவதே நீராகிய சுத்த சுக்கிலமாகும்.

அதாவது அசுத்தமாகிய நரகமும், சுத்தமாகிய சொர்க்கமும் கலந்துள்ள சுக்கிலத்தை பக்தி என்கிற கனல் கொண்டு எரித்திட, அசுத்த சுக்கிலத்தில் உள்ள அசுத்தம் நீங்கி தூய்மையான சுக்கிலம் வெளிப்படும். அதுவே பெறுதற்கரிய ஓளி தேகம்தனை பெற்றுத் தந்து மரணமிலாப் பெருவாழ்வைத் தரும்.

அதைவிடுத்து சுக்கிலத்தில் உள்ள அசுத்தத்தை நீக்காமல், சுக்கிலத்தை கட்டினால், தேங்கிய கழிவு நீர் நாள்பட நாள்பட தூர்நாற்றம் வீசுவது போல, சுக்கிலத்தை கட்டினவர்களை கொன்றேவிடும். அசுத்தம் நீக்கி தூய சுக்கிலத்தை கட்டினால்தான் வெற்றி பெறலாம். அவ்வாறின்றி யோகப்பயிற்சி, பிராணாயாமம் பயிற்சி என தான்தோன்றித்தனமாக செய்து, சுக்கிலத்தை கட்டக் கூடாது. அதே சமயம் சுக்கிலம் சுத்தமாகின்ற வரை, அதை உடலில் தங்கவிடவும் கூடாது, தங்கினால் உடல் நாறிவிடும். ஆகவே அளவறிந்து சுக்கிலத்தை வெளியிடவும், கட்டவும் வேண்டுமென்பதே ஞானிகள் கருத்தாகும். இதன் முறை தெரியாமல் முயற்சிப்பது, ஆழம் அறியாத பெரும் நீர்நிலையில் நீந்த தெரியாமல் இறங்கி நீரில் மூழ்கி சாவதற்கு ஒப்பாகும் என்பதனாலே நீர் விளையாடேல் என்கிறார் மகான் ஓளவையார்.

மகான் மாணிக்கவாசகர் மட்டுமன்றி, எல்லா ஞானிகளும் சுக்கிலத்தின் பயனையும், அதை அளவறிந்து முறையோடு பயன்படுத்த வேண்டியது பற்றியும், சுக்கிலம் அசுத்தமும் சுத்தமுமாய் உள்ளது என்பதையும், அசுத்தம் நீக்கினால்தான் சுக்கிலம் உபாயமாகும் என்பதும், அசுத்தம் நீங்காவிடில் அது பயனற்றது என்றும், அசுத்தம் நீக்காமல் பயன்படுத்தினால் வெற்றி தரவல்ல சுக்கிலமே நம்மை அழித்துவிடும் எனவும், பல இடங்களில் சுட்டிக் காட்டியுள்ளதோடு பலமான எச்சரிக்கையும் விடுக்கிறார்கள்.

விந்துநிலை தனியறிந்து விந்தைக் கண்டால்

விதமான நாதமது குருவாய்ப் போகும்

அந்தமுள்ள நாதமது குருவாய்ப் போனால்

ஆதியந்த மானகுரு நீயே யாவாய்

சந்தேகமில்லையடா புலத்தியனே

சகலகலை ஞானமெல்லாம் இதற்கு ஒவ்வாது

முந்தா நாள் இருவருமே கூடிச் சேர்ந்த

மூலமதை யறியாட்டால் மூலம் பாரே.

- அகத்தியர் ஞானம்.

என அகத்தியர் பெருமான் தனது ஞானம்தனில் சுக்கிலத்தில் உள்ள சத்தும் அசத்தும் தனையறிந்து, சுத்த சுக்கிலத்தை அடையாளம் கண்டு கொண்டால், அதுவே ஞானத்தலைவன் முருகப்பெருமான் சாதகனை சார்ந்திட செய்து, முருகப்பெருமானாகிய குருநாதன் வழிநடத்த நடத்த, சுத்த சுக்கிலமே மேலும் மேலும் சக்தியுள்ளதாக மாறி, ஜோதி ரூபமாகி நம்மையும், ஜோதி வடிவான தலைவனைப் போல ஆக்கிவிடும் என்றும், பயிற்சி காலமதில், யோக காலத்தில் ஈடுபட்டுள்ளபோது, அசுத்தமாகிய காமக்கசடு நம்முடம்பிலோ, எண்ணத்திலோ உண்டாகுமானால் அனைத்தும் வீணாகி, யோகியை அழித்துவிடும் என அறிக.

**ஆசை வலைக்குள் அகப்பட்டதும் வீடு
அப்போதே வெந்தே அழிந்திட்டதும்**

பாசவலை வந்து மூடியதும் வலை

பாதத்தைப் போற்றடி வலைப்பெண்ணே.

— மகான் கொங்கணர் வலைக்கும்மி — கவி எண் 50.

என எச்சரிக்கிறார் மகான் கொங்கணமகரிஷி தனது வலைக்கும்மியில்.

**சிந்தைதனில் பெண் மயக்கம் கொண்டால் அன்றே
சிதறிவிடும் யோகம் முதல் காயசித்தே.**

என யோக காலத்தில் பெண்ணிடத்து மயக்கம் கொண்டு, காம வயப்பட்டால் காயசித்தி அழிந்துவிடும் என்கிறார் மகான் வள்ளுவப்பெருமான் தனது பஞ்சரத்தினத்தில்.

உண்மையான சுக்கிலம் உபாயமாய் இருந்ததும்

வெண்மையாகி நீரிலே விரைந்து நீர் அது ஆனதும்

தண்மையான காயமே தரித்து ரூபமானதும்

தெண்மையான ஞானிகாள் தெளிந்து உரைக்க வேணுமே.

— மகான் சிவவாக்கியர் — கவி எண் 251.

சுக்கிலத்தில் அசுத்தமும், சுத்தமும் உள்ளது என்றும், நமது உடம்பிலே உள்ள சுக்கிலம் சுத்தமா? அசுத்தமா? என அறிவுறுத்தும் தன்மை ஞானிகளுக்கும், ஞானிகளை உருவாக்கிய ஞானத்தலைவன் முருகப்பெருமானுக்கே உண்டென்றும் வலியுறுத்துகிறார் மகான் சிவவாக்கியர். ஆதலினால், நாம் நமது தகுதி அறிந்து ஞானிகளை வணங்கி சுக்கில ரகசியத்தை தெரிந்து கொண்டு ஞானிகள் அனுமதித்தால் அன்றி, சுக்கிலமாகிய நீரோடு விளையாடக்கூடாது. அதாவது சுக்கிலத்தை கட்டவோ, நீர்க்கவோ செய்யக் கூடாது. ஞானிகள் அருளினை பெறாமல் நூல்களைக் கற்றோ, சிலர் கூறுவதை அப்படியே நம்பியோ அல்லது பயிற்சி என்ற பெயரில் ஒன்றும் தெரியாத, சுக்கில ரகசியம் அறியாத போலி ஆன்மீகவாதிகளின் பசப்பு வார்த்தைகளில் மயங்கியோ,

தவறான முறையில் சுக்கிலமாகிய நீரை தன்வயப்படுத்த முயன்றால் அது எமனை கைதட்டி அழைப்பதற்கு ஒப்பாகும்.

சுத்த சுக்கிலமே மறைபொருளால் புனித தீர்த்தம் எனக் கூறுவர் ஞானிகள். அந்த புனித நீரிலே, மூழ்கி புனித நீராடும் யோக்களே பிறவித்துயரை ஒழிப்பார்கள், பிறவா நிலை பெறுவார்கள். புனித நீராடல் என்பது பூமியில் உள்ள சாதாரண நீரை குறிக்காது என்பதை உணர்க.

சுக்கில ரகசியம் அவ்வளவு பெரியதா? சக்தி மிக்கதா? சுக்கில ஜெயம் பேராற்றலுடையதா எனில்? ஆம்.

யாவையுஞ் சூனியஞ் சத்தெதி ராகலின்
சத்தே யறியா தசத்தில தறியா
திருதிற னறிவுள திரண்டலா வான்மா.

- சிவஞானபோதம் - ஏழாம் சூத்திரம்.

யாவையும் சூனியம் சத்து எதிர் ஆகலின்
சத்தே அறியாது அசத்து இலது அறியாது
இருதிறன் அறிவுளது இரண்டல ஆன்மா.

என்கிறார் மகான் மெய்கண்டதேவர்.

எவரொருவர் சத்தாகிய உண்மையான சுக்கில ரகசியத்தை அறிந்து, அதை தன்வயப்படுத்துகிறாரோ அவரை எமனாலும் சரி, எவராலும் சரி, சூன்யமாக்க, அதாவது அழிக்க முடியாது என்கிறார். ஆதலின் சுக்கில ஜெயம் பெற்றவர்க்கு மரணமில்லை என்பது உறுதியான முடிவாகும்.

ஆக, தூய நீராகிய சுத்த சுக்கிலத்தை எப்படி உணர்வது? யாரின் துணை கொண்டு ஜெயமாக்கி தன்வயப்படுத்தி வெற்றி கண்டு, மரணத்தை வெல்வது, அதற்கு உபாயம் சற்குருநாதராய் விளங்குகின்ற ஞானிகள்தாம் நம்மை, இந்த அரிய ரகசியத்தை சொல்லவும், உணர்த்தவும் வழி நடத்தவும் முடியும்.

விண்ணின்று இழிந்து வினைக்கு ஈடாய் மெய்கொண்டு
தண்ணின்ற தானைத் தலைக்காவல் முன்வைத்து
உள்ளின்று உருக்கி ஓர் ஒப்பிலா ஆனந்தக்
கண்ணின்று காட்டிக் களிம்பறுத்தானே.

- திருமந்திரம் - உபதேசம் - கவி எண் 113.

உயர்ந்த நிலையில் இருந்த யாருக்கும் எட்டா பரம்பொருளாம் சிவம் என்று சொல்லப்படும் ஞானத்தலைவன் முருகப்பெருமான், தன்னை நம்பி அர்ப்பணித்து பூஜித்த அடியார்களுக்கு அவரவரின் நல்வினைக்கு ஏற்ப, அவர்தம் உடம்பை சார்ந்து அவர்தம் உடம்பிலேயுள்ள களிம்பாகிய அசுத்த சுக்கிலத்தை நீக்கி, சத்தாகிய சுத்த சுக்கிலத்தை நிலை நிறுத்துவான் என்கிறார் மகான் திருமூலர்.

**களிம்பு அறுத்தான் எங்கள் கண்ணுதல் நந்தி
களிம்பு அறுத்தான் அருள்கண் விழிப்பித்துக்
களிம்பு அணுகாத கதிர் ஒளி காட்டிப்
பளிங்கில் பவளம் பதித்தான் பதியே.**

- திருமந்திரம் - உபதேசம் - கவி எண் 113.

தன்னை நம்பிய அடியார்களிடத்து உள்ளதும், தொடர் பிறவிக்கு காரணமாக உள்ளதுமான அசுத்தமாகிய களிம்பை அறுத்து விடுவான் தலைவன். களிம்பை அறுப்பதோடு மீண்டும் அணுகாத அளவிற்கு அருள் செய்து காப்பான் தலைவன் என்கிறார் மகான் திருமூலர் தமது திருமந்திர உபதேச பகுதியில்.

ஆக களிம்பாகிய அசுத்தம், அதாவது சுக்கிலத்தில் உள்ள அசுத்தம் நீங்கினால் அன்றி அது பயன்படாது என்பதை அறிக.

சரி இப்படிப்பட்ட சுக்கிலத்தை நம்மைச் சார்ந்து, அசுத்தம் நீக்கி தூய்மைப்படுத்தி அதை தன்வயப்படுத்திடவும், வெற்றி பெறச் செய்யவும் உள்ள வல்லமை மிக்கவர் யார்? யாருக்கு இப்படிப்பட்ட பெரும் தயாள குணமும், தாயினும் மேலான அன்பும், தியாக குணமும் இருக்கும் என்றால், யாவார்க்கும் மூலமாய் ஞானத்துறையை உருவாக்கியவனும் பல்லாயிரம்கோடி ஆண்டுகள் படாதபாடுபட்டு, தான் கண்டு கொண்ட ரகசியத்தை எளிமையாக தம்மை நாடினவர்க்கு அளித்து அவரையும் தம்மைப்போல் ஆக்கிக் கொள்ளும் தயாநிதி, கருணைக்கடல் தன்னிகரில்லா தனிப்பெரும் தலைவன் ஞானபண்டிதன் முருகப்பெருமானுக்கே இத்தகைய வல்லமையும், ஆற்றலும், தயவும் உண்டு.

ஆதலின் நவகோடி சித்தர்களை உருவாக்கிய ஞானத்தலைவன் அன்பே வடிவான அருட்பெருஞ்ஜோதி ஆண்டவன் முருகப்பெருமானின் தயவைப் பெறாமல், அனுமதி பெறாமல், வழிநடத்தல் இல்லாமல், துணையில்லாமல், முருகனது அருட்கடாட்சம் இல்லாமல், நீராகிய சுக்கிலத்துடன் விளையாடினால், அதாவது சுக்கிலத்தை அளவறியாது பயன்படுத்தினாலோ, இயற்கைக்கு புறம்பான வகையில் கட்டவோ, நீர்க்கவோ செய்தால் விபரீதமாகும், மரணத்தையும் உண்டாக்கிவிடும் என்பதினாலேயே நீர் விளையாடேல் என வலியுறுத்தி கூறுகிறார் மகான் ஓளவையார்.

தக்கதோர் இவ்வுலகை சண்முகன் ஆண்டிட

துக்கமும் இல்லை மக்களுக்கு துயரமும் இல்லையே.

இங்கு சொல்லப்பட்ட கருத்துகள் சுக்கில ரகசியத்தில் ஓர் கடுகளவுதான் சொல்லப்பட்டுள்ளது. சுக்கில ரகசியத்தை முருகப்பெருமான் ஆசியின்றி அறியவோ, வசப்படுத்தவோ முடியாது.

பிற இதழ்களில் அரங்கரின் செய்திகள்

திருச்சி மாவட்டம், துறையூர் ஸ்ரீ அகத்தியர் சன்மார்க்க சங்கத்தின் சார்பாக ஞானிகள் அருளிய அருட்சுவடிகள், செய்திகள் மற்றும் அரங்கரின் அருளுரைகள், குமுதம் பக்தி ஸ்பெஷல், சக்தி விகடன், ராஜகோபுரம், தீபம், தினகரன் ஆன்மிகம் பலன், ஓம் சரவண பவ, ஜோதிட வித்யா, தசாபுத்தி மற்றும் கல்கண்டு வார இதழ்களிலும், தினமணி நாளிதழில் தினமணி கதிரிலும் தொடர்ந்து வெளிவருகிறது. நமது சங்க உறுப்பினர்களும் தொண்டர்களும் ஆதரவாளர்களும் மற்றும் பொதுமக்களும் படித்து பயனடைய வேண்டுகிறோம்.

மேற்கண்ட அனைத்து செய்திகளும் உலக நன்மைக்காகவும், உலக மாற்றத்திற்காகவும் வெளிவரும் பயனுள்ள செய்திகள் என்பதால் அன்பர்கள் படித்து பயனடையும்படி பணிவன்புடன் கேட்டுக் கொள்கிறோம்.

இப்படிக்கு,

ஸ்ரீ அகத்தியர் சன்மார்க்க சங்கம்.

ஓங்காரக்குடில், துறையூர் – 621 010. திருச்சி மாவட்டம்.

ஓங்காரக்குடில் ஆசானின் செய்திகள் அருளுரைகள்
போன்றவை ஒலி, ஒளி வடிவில்



<https://www.facebook.com/sriagathiarsanmargasangam.ongarakudil>



<https://www.youtube.com/user/agathiarsangam>



<https://plus.google.com/+sriagathiarsanmaargasangamongarakudilthuraiyur/posts>

என்ற சமூக வலைத்தளங்களிலும்
www.agathiar.org

என்ற எங்களது இணையதளத்திலும் காணலாம்.


திருவிளக்கு பூஜை உங்கள் பகுதியில் செய்ய தொடர்புக்கு

R.சுரேஷ் – 94434 21935

அகத்தியர் துணை



மகான் அகத்தியர்



குருநாதர்



ஓங்காரக்குடிலாசான், முருகப்பெருமானின் கல்கி அவதாரம், தவத்திரு ஆறுமுக அரங்கமகாதேசிக சுவாமிகள் அவர்களுடைய சொற்பொழிவுகளை ஒலி, ஒளி (Audio Video) வடிவமாக கேட்கவும் பார்க்கவும் மற்றும் பதிவிறக்கம் (Download) செய்யவும்,

www.agathiar.org

என்ற இணைய தளத்திற்கு செல்லவும். மேலும் நித்ய சுவடிகள் பதிவிறக்கம் செய்து படித்துக் கொள்ளலாம்.

குருவருள்வேண்டி . . .

மரு. இரா.விஜயகுமார் - இரா.மாதவன்

அன்னை மருத்துவமனை,

முருகப்பெருமான் துணை

நன்கொடை வழங்க...

அன்னதானம் செய்தால் துன்பங்கள் விலகும்.

கடந்த 40 ஆண்டுகளாக 15 கோடி மக்களுக்கு மேலாக அன்னதானம் செய்து தன் அறப்பணியினை சிறப்புற தொடர்ந்து வருகிறது நமது ஓங்காரக்குடில். இந்த அறப்பணிகளில் நீங்களும் பாங்கேற்க வேண்டுமா.

பிரச்சனைகள் தீரவும், தங்களின் பிறந்தநாள், திருமணநாள், குழந்தைகளின் பிறந்த நாள், தொழில் அல்லது வியாபாரம் தொடங்கிய நாள் மற்றும் பண்டிகை நாட்களிலும் அன்னதானம் செய்ய விரும்புவோர் DD, Cheque, M.O. மூலம் தங்களின் அருட்கொடையினை வழங்கலாம்.

தங்கள் நன்கொடைக்கு 80G பிரிவின் படி வருமானவரி விலக்கு உண்டு.

DD, Cheque, M.O. எடுக்க வேண்டிய முகவரி :

SRI AGATHIAR SANMAARGA CHARITABLE TRUST,
Payable at Thuraiyur or Trichy.

Account Details :

A/C Name : SRI AGATHIAR SANMAARGA CHARITABLE TRUST
A/C NO : 911010045586268
Bank : Axis Bank
Branch : Thuraiyur.621010
IFS Code : UTIB0001272

அனுப்ப வேண்டிய முகவரி :

SRI AGATHIAR SANMAARGA CHARITABLE TRUST,
113, Extension, Thuraiyur - 621010, Trichy (Dt),
Tamilnadu, India. Ph - 04327 255184.
www.agathiar.org

தாங்கள் அனுப்பிய தொகைக்கான இரசீது தபாலில் அனுப்பி வைக்கப்படும்.

இரசீது கிடைக்கப்பெறாதவர்கள் தொடர்புக்கு :
04327 255184, 255834, 91503 75562.

“சீவாய ஆறுமுக அரங்கமகா தேசகாய நம”

அற்றார் அழிபசி தீர்த்தல் அஃதொருவன்
பெற்றான் பொருள்வைப் புழி.

—குறள் 226.

சுந்தரானந்தர் எலக்ட்ரீகல்ஸ்

54-தெற்கு சிவன் கோயில் தெரு, வடபழனி,

சென்னை – 600 026.

☎ 044-24720499, 23721160.

“அன்னதானம் செய்தால்
துன்பங்கள் தீரும்”

குருவருள் வேண்டி . . .

கணேஷ் ஹார்டுவேர்ஸ்

& அலுமினியம்,

No.72A – 100 அடி ரோடு, வடபழனி,

சென்னை – 600 026.

Cell : 98400 – 20828. ☎ 044 – 23651284, 23652568.

அருட்பிரகாச வள்ளலார் இராமலிங்க சுவாமிகள்
அருளிய அருட்பெருஞ்சோதி அகவல்

அதுவினுள் அதுவாய் அதுவே அதுவாய்ப்
 பொதுவினுள் நடிக்கும் பூரணப் பொருளே
 இயல்பினுள் இயல்பாய் இயல்பே இயல்பாய்
 உயலுற விளங்கும் ஒருதனிப் பொருளே
 அருவினுள் அருவாய் அருவரு அருவாய்
 உருவினுள் விளங்கும் ஒருபரம் பொருளே
 அலகிலாச் சித்தாய் அதுநிலை அதுவாய்
 உலகெலாம் விளங்கும் ஒருதனிப்பொருளே
 பொருளினுள் பொருளாய்ப்பொருளது பொருளாய்
 ஒருமையின் விளங்கும் ஒருதனிப்பொருளே

910

ஜீவகாருண்ய ஒழுக்கமே கடவுள் வழிபாடு
குருவருள் வேண்டி . . .



ANU BUILDERS (INDIA) Pvt. Ltd.

Builders & Estates

Plot No.37, 2nd Main Road,

V.G.P. Babu Nagar, Medavakkam,

Chennai - 600 100.

Phone: 2277 0495,

E-mail : anubuilders@yahoo.com

Website : www.anubuilders.in

கவனகர் முழக்கம்

மாத இதழ் - ரூ. 20/-

கவனகரின்

- ஆழமான ஆன்மீக விளக்கங்கள்
- அறிவுபூர்வமான சிந்தனையைத் தூண்டும் கருத்து மலர்கள்.
- விந்தையான பதில்கள் மற்றும் அனைத்துச் சிறப்பம்சங்களும் நிறைந்த மாத இதழ்.

தமிழர்களின் வாழ்க்கைப் பாதையை வெற்றிப்பாதையாக
மாற்ற வழிகாட்டும் இதழ் இப்பொழுது
புதிய வடிவமைப்புடன் வெளிவருகிறது

கவனகர் முழக்கம்

ஆசிரியர் :-

உலகத் தமிழர்களில் ஓர் அதிசய மனிதர், பல்கலை வித்தகர்,
பதினாறு கவனகர், நினைவு கலைச்செம்மல், மனிதகணிணி

தீருக்குறள்

இராம.கனகசுப்புரத்தினம்

மேலும் விபரங்களுக்கு . . .

1/8, மனோஜ் நகர், சாந்தி கியர்ஸ் பவுண்டரி சாலை, கண்ணம்பாயைம்,
சூலூர், கோவை-641 402. செல் : 94440 55166

மற்றும்

A.செந்தில்குமார்

4/248, Maxworth Nagar, கண்ணாம்பு கௌத்தூர், கோவிலம்பாக்கம்,
சென்னை-117. © 98414 64388.

மெகா டிவியில் தினமும் காலை 7.30 மணிக்கு கவனகர் அய்யா
அவர்களின் வெற்றி நிச்சயம் நிகழ்ச்சி பார்த்து பயன்பெறுங்கள்

அகத்தியர் துணை

முருகப்பெருமானின் கல்கி அவதாரம்,

தவத்திரு **ஆறுமுக அரங்கமகா தேசிக சுவாமிகள்**

அவர்கள் தலைமையில்

ஸ்ரீ அகத்தியர் சன்மார்க்க அறக்கட்டளையின்

நீத்திய செயல்பாடுகள்

- காலை 6.00 முருகப்பெருமானின் சரவண ஜோதி வழிபாடு
ஞானியர் அருளிய நூல்கள் பாராயணம்
தியானம் (நாமஜெபம்)
- காலை 7.30 பெருமாள்மலை அடிவாரத்தில் அன்னதானம்.
- காலை 8.00 ஓங்காரக்குடிலில் அன்னதானம்
- காலை 11-12.30 முருகப்பெருமானின் கல்கி அவதாரம்
ஆறுமுக அரங்கமகா தேசிக சுவாமிகள் தரிசனம்
- மதியம் 1.00 ஓங்காரக்குடிலில் அன்னதானம்
- மதியம் 3.00 முருகப்பெருமானின் கல்கி அவதாரம்
ஆறுமுக அரங்கமகா தேசிக சுவாமிகள் தரிசனம்
- மாலை 6.00 அருட்ஜோதி வழிபாடு – தியானம் (நாமஜெபம்)
ஆசான் அகத்தீசர் வழிபாடு

குறிப்பு: பிரதி வியாழக்கிழமை தோறும் காலை 9.30 மணியளவில் ஞானியர்கள் சிறப்பு பூஜையும், குருநாதர் அவர்களின் தரிசனமும் நடைபெறும்.

ஸ்ரீ அகத்தியர் சன்மார்க்க அறக்கட்டளைக்காக வெளியிடுபவர்

S.செந்தில்குமார், நிர்வாக அறங்காவலர்,

113-நகர் விரிவாக்கம், துறையூர்-621 010, திருச்சி மாவட்டம்.

ஆசிரியர் - இரா.மாதவன்.

அச்சிட்டோர் :

இராம.தொல்காப்பியன்,

வாஞ்சி மறுதோன்றி அச்சகம், கூட்டுறவு நகர், துறையூர்.

ஞானத்திருவடி - மாத இதழ்

சந்தாப் படிவம்

1 வருடச் சந்தா ரூ.120/-

3 வருடச் சந்தா ரூ.350/-

திரு/திருமதி. : _____

முகவரி : _____

ஊர் : _____ பின்கோடு _____

வட்டம் : _____ மாவட்டம் _____

தொலைபேசி : _____ (கைபேசி) _____

சந்தா செலுத்தும் முறை

CHEQUE காசோலை

DD வரைவோலை

MO-பணவிடை

☆ வரைவோலையை Sri Agathiar Sanmaarga Charitable Trust என்ற பெயரில் எடுக்கவும்.

☆ வரைவோலையை payable at Trichy (or) Thuraiyur என்று எடுக்கவும்.

☆ சந்தா அனுப்பும்போது கவரில் பணம் வைத்து அனுப்ப வேண்டாம். பணம் தவறினால் நிர்வாகம் பொறுப்பன்று.

☆ எங்களுக்கு தாங்கள் அனுப்பிய சந்தா கிடைத்த மாதத்திற்கு அடுத்த மாதம் 1-ம் தேதி முதல் மாதஇதழ் தங்களுக்கு அனுப்பப்படும்.

நாள் :

செலுத்துபவர் கையொப்பம்

படிவத்தை பூர்த்தி செய்து கீழ்க்கண்ட முகவரிக்கு அனுப்பவும்.

ஞானத்திருவடி - மாத இதழ்

ஸ்ரீ அகத்தியர் சன்மார்க்க அறக்கட்டளை

ஓங்காரக்குடல், 113-நகர்விரிவாக்கம், துறையூர் - 621 010. திருச்சி மாவட்டம்.

ஓங்காரக்குடல் அலுவலக உபயோகத்திற்கு மட்டும்

ரசீது எண் :தேதி : ரூபாய் :

சந்தாதாரர் முகவரி மாற்றம் இருப்பின் கடிதம் மூலம் தெரிவிக்கவும்